

لطیفہ ۲

ولی کی ولایت پہچاننا اور اس کے اقسام

(در بیان ولایت ولی و اقسام او)

قال الاشرف :

الولاية هي قيام العبد مع البقاء بعد الفناء و اتصفاته بصفة التّمكين والصفا۔

(یعنی بندہ کا قائم رہنا بعد فنا کے باقی کے ساتھ اور متصف ہو ناصفت تمکین و صفاتے ولایت ہے)

حضرت کبیر نے عرض کیا کہ آیات پیشات (قرآن حکیم) میں کوئی ایسی آیت ہے جو اولیاء اور اس گروہ عالیہ کی ولایت کے سلسلہ میں مشعر و مظہر ہو۔ حضرت نے جواب میں ارشاد فرمایا کہ عالم رباني امام عبد اللہ یافعی الحنفی (قدس سرہ) نے اپنی بعض تصانیف میں دس قرآنی آیات اور صحاح سنت سے دس احادیث بیان کی ہیں اور ان کو اس گروہ صوفیہ کی جلالت شان اور علوم مرتبت پر دلیل بنایا ہے۔ حضرت قدوۃ الکبراء نے فرمایا کہ بہت سی دلیلیں قرآن پاک میں اور احادیث نبوی صلی اللہ علیہ وسلم میں موجود ہیں لیکن بخیال اختصار صرف تین آیات (نصوص) اور تین احادیث بیان کی جاتی ہیں:

نصوص قرآنی

وَلُوْگُ جنْ پِرَ اللَّهُ تَعَالَى نَے انعام کیا ہے انبیاء
صدیقین، شہداء اور صلحاء ہیں اور یہ اچھے رفیق ہیں
یا اللہ تعالیٰ کی طرف سے فضل ہے۔ اور اللہ کافی
ہے جاننے والا۔

تحقیق کے اولیائے الہی کیلئے نہ خوف ہے اور نہ وہ غمگین
ہوں گے وہ جو ایمان لائے اور پر ہیز کار ہیں
ان کیلئے خوشخبری ہے دنیا میں اور آخرت میں بھی
اور اللہ تعالیٰ کے کلمات میں تبدیل یانہیں ہے اور یہ
بڑی مراد پر پہنچنا ہے

تحقیق جنہوں نے یہ کہا کہ ہمارا پروردگار اللہ ہے

فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنْ

النَّبِيِّينَ وَ الصِّدِّيقِينَ وَ الشَّهَدَاءِ وَ الصَّلِحِينَ

وَ حَسْنَ أُولَئِكَ رَفِيقًا ۝ ذَلِكَ الْفَضْلُ

مِنْ اللَّهِ ۚ وَ كَفَى بِاللَّهِ عَلِيمًا ۝ ۱

آلا إِنَّ أُولَيَاءَ اللَّهِ لَا خُوفُ فُ عَلَيْهِمْ وَ لَا

هُمْ يَحْزَنُونَ ۝ الَّذِينَ آمُنُوا وَ كَانُوا

يَتَّقُونَ ۝ لَهُمُ الْبُشْرَى فِي الْحَيَاةِ الدُّنْيَا

وَ فِي الْآخِرَةِ ۝ لَا تَبْدِيلٌ لِكَلِمَاتِ اللَّهِ ط

ذَلِكَ هُوَ الْفَوْزُ الْعَظِيمُ ۝ ۲

إِنَّ الَّذِينَ قَاتَلُوا رَبِّنَا اللَّهَ ثُمَّ أَسْتَقَامُوا

اور انہوں نے اس پر صبر استقامت کی تو ان پر فرشتے
نازل ہوتے ہیں (یہ کہتے ہوئے کہ) تم مت ڈرو اور غمگین
مت ہوا اور اس جنت سے خوش ہو جاؤ جس کا تم سے
 وعدہ کیا گیا تھا۔ ہم تمہارے دوست ہیں دنیا کی زندگی
اور آخرت میں اور تمہارے لئے ہے اس میں جو تمہارا جی
چاہے اور تمہارے لئے اس میں جو مانگو مہربانی
بخشش والے مہربان کی طرف سے

تَنَزَّلُ عَلَيْهِمُ الْمَلَائِكَةُ إِلَّا تَخَافُوا وَلَا
تُحْزِنُوا وَأَبْشِرُوا بِالْجَنَّةِ الَّتِي كُنْتُمْ
تُوعَدُونَ ۝ نَحْنُ أُولَئِكُمْ فِي
الْحَيَاةِ الدُّنْيَا وَفِي الْآخِرَةِ وَلَكُمْ
فِيهَا مَا تَشْتَهِي انفُسُكُمْ وَلَكُمْ
فِيهَا مَا تَدَعُونَ ۝ طَنْزُلًا مِنْ
عَفْوٍ رَّحْمَمٍ ۝

احادیث شریفہ

صحیح بخاری میں حضرت ابو ہریرہ رضی اللہ عنہ سے
مردی ہے کہ انہوں نے کہا کہ رسول اللہ صلی اللہ علیہ
 وسلم نے فرمایا کہ بیٹک اللہ تعالیٰ نے فرمایا کہ جس نے
 میرے کسی ولی سے دشمنی کی اس سے میرا اعلان جنگ
 ہے اور میرے بندوں میں سے جس نے مجھ سے تقرب
 چاہا اور اس نے کسی ایسے شی کو مجھ سے تقرب کا ذریعہ
 نہیں بنایا اُس چیز کے مقابلہ میں جو میں نے اس پر
 فرض کیا ہے اور میرا بندہ ہمیشہ نفلوں کے ذریعہ نزدیکی
 حاصل کرتا ہے یہاں تک کہ میں اسے اپنا محبوب بنا لیتا
 ہوں پس جب اسکو دوست رکھتا ہوں تو اس کی
 شنوائی ہو جاتا ہوں جس سے وہ سنتا ہے اور اس کی
 بینائی ہو جاتا ہوں جس سے وہ دیکھتا ہے اور اسکا ہاتھ
 ہو جاتا ہوں جس سے وہ پکڑتا ہے اور اسکا پاؤں
 ہو جاتا ہوں جس سے وہ چلتا ہے اگر وہ مجھ سے کوئی
 سوال کرے تو پورا کروں گا اور پناہ مانگے تو پناہ دوں گا۔
 اور حدیث میں استغاثی بھی مردی ہے ن اور ب دنوں
 سے اور حدیث میں اذنۃ بالحرب کے معنی ہیں کہ میں نے
 اعلان کر دیا کہ میں خود اس سے جنگ کرنے والا ہوں۔

رواينافق الصحيح البخارى عن
ابى هریرة رضى الله عنه قال
قال رسول الله صلى الله عليه
 وسلم ان الله قال من عادى
لى ولي فقد اذنه بالحرب
وماتقرب الى عبدي بشئى
احب الى مما افترضت عليه
وما يزال عبدي يتقارب الى
 بالنواب حتى احبه فاذا أحبيته
كنت سمعه الذى يسمع به
وبصره الذى يصربه
يده التى يطش بها ورجله
التي يمشى بها وان سألنى
لاعطيه ولئن استعاذنى لاعيذنى
وروى استعاذى بالنون والياء
واذنته بالحرب اعلمته
بأنى محارب له

خدا کے ایسے بھی ہیں بعض بندگانِ کرام
کہ جائے ہیں اور خلق کو ہے خواب سے کام
بلند رتبہ ہیں روشن ہیں حالتیں اُن کی
ہے آفتاب کا جھطڑح آسمان میں مقام
صحیح مسلم میں حضرت ابو ہریرہ رضی اللہ عنہ سے مردی ہے
کہ انہوں نے کہا رسول اللہ صلی اللہ علیہ وسلم نے
فرمایا کہ بہت سے ایسے پرائینڈہ موہیں جو دروازوں
سے دھکے دئے جاتے ہیں اس مرتبہ کے ہیں کہ وہ
کسی بات کیلئے قسم کھالیں تو اللہ ان کے قول کو
سچا کر دیتا ہے۔

وہ ہے ایمان میں مخصوص بندہ
سبک دست اور زمین جبکا ہے گھر بار
نمازوں میں ہے کٹتی رات اس کی
ہے دن میں صوم سے اسکو سروکار
غذا اس کی نہیں کافی سے زیادہ
اور اس پر صبر کرنے سے نہیں عار
پسند اسکو ہے گمنامی و تقویے
عوام اس سے نہیں بالکل خبردار
وہی محفوظ ہے ہر شے سے لاریب
قیامت میں نہ ہوگا داخل نار
حضرت ابی ہریرہ رضی اللہ عنہ سے مردی ہے انہوں
نے کہا کہ فرمایا رسول اکرم صلی اللہ علیہ وسلم نے میری
امت باراں کی مانند ہے کہ معلوم نہیں ہوتا کہ اسکا
اول اچھا ہے یا اس کا آخر بہتر ہے۔

اس کلمہ (حدیث شریف) سے جو محمد صلی اللہ علیہ وسلم کی حقیقتِ جامعہ سے صادر ہوا یہی مفہوم ہوتا ہے کہ یہ امت
محمدی (صلی اللہ علیہ وسلم) کسی زمانہ میں کسی وقت بھی اولیا مشائخ اور علماء راشخ سے خالی نہیں ہوگی جو شریعت ظاہری
کے علمبردار اور بطور حقیقت کے مظہر ہیں اور یہ اپنی عمدہ باتوں یا اپنے کاموں سے امت کو آداب شریعت و طریقت کا

۱- لِلَّهِ قومٌ فِي الْحَمَاءِ كَرَامٌ
مُسْتَيْقَظُونَ وَالْوَرَى يَنْسَامُ
أُولَوَامْقَامَاتِ عَلَتْ وَاحِدَوْالَّهُ
هُمْ كَشْمَشٌ فِي السَّمَاءِ يَقَامُ
رُوِيَنَافَ الصَّحِيحُ الْمُسْلِمُ عَنْ
أَبِي هَرِيرَةَ رَضِيَ اللَّهُ تَعَالَى
عَنْهُ قَالَ قَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ رَبُّ اشْعَثٍ
مَدْفُوعٌ بِالْأَبْوَابِ لِوَاقِسْمٍ
عَلَى اللَّهِ لَا بُرْهَ-

۲- أَخْصُ النَّاسَ بِالْإِيمَانِ عَبْدٌ
حَفِيفُ الْحَادِ مُسْكَنُهُ الْعَقَارُ
لَهُ فِي اللَّيلِ حَظٌ مِنْ صَلْوَةٍ
وَمِنْ صَوْمٍ إِذَا طَلَعَ النَّهَارُ
وَقُوَّتِ النَّفْسُ يَاتِي بِالْكَفَافِ
وَكَانَ لِلَّهِ عَلَى ذَلِكَ اصْطَبَارٌ
وَفِيهِ عَفْفَةٌ وَبِهِ حَمْلُ
إِلَيْهِ بِالْأَصَابِعِ لَا يَشَادُ
فَذَلِكَ قَدْ بَخَامِنَ كُلَّ شَرٍّ
وَلَمْ تَمْسِهِ يَوْمُ الْبَحْثِ نَارٌ

۳- رُوِيَ عَنْ أَبِي هَرِيرَةَ رَضِيَ اللَّهُ
تَعَالَى عَنْهُ قَالَ قَالَ النَّبِيُّ صَلَّى
اللَّهُ عَلَيْهِ وَسَلَّمَ مُثْلُ امْتِي كَمِثْلِ
الْمَطَرِ لَا يَدْرِي أَوْلَهُ خِيرَامَ آخِرَهُ

پابند کرتے ہیں اور کہا گیا ہے کہ اس طائفہ مقدسہ کے اسلاف کا طریقہ عمل یہ رہا ہے کہ انہوں نے اپنے اعمال و افعال کے انوار کو ریاضت و مجاہدات سے جن کی شریعت میں ممانعت نہیں ہے حاصل کر کے اپنے مریدوں اور استفادہ کرنے والوں کے بطنون کو متاثر اور منور کیا ہے وہ حکایات و روایات میں مشغول نہیں ہوتے تھے اس دور میں تصنیفات بھی کم تھیں اور لسانُ الحالِ آنطُقْ مِنْ لِسَانِ الْمَقَالِ یہ مسلمہ ہے کہ زبان حال زبان قال سے زیادہ گویا ہوتی ہے یہی حضرات حقیقت میں انبیا و رسول کے وارث و خلیفہ ہیں اور یہی ارباب حقائق توحید ہیں اور یہی وہ لوگ ہیں جو صادق فراست سے اور الہامات سے نوازے گئے ہیں اور قیام قیامت تک رسول اکرم صلی اللہ علیہ وسلم کی سنتوں پر عمل پیرارہنے والے ہوں گے اور عالم ہمیشہ ان کے نور و ولایت سے منور اور روشن رہے گا۔ اور ہر اک زمانہ میں اس گروہ کے برگزیدہ اشخاص کو روشن نشانیوں (کرامتوں) کے ساتھ اس مہم پر نصب کیا گیا ہے تاکہ وہ اس امت کی رہبری کریں اور لوگوں کو انسانی خواہشات کی پستی سے نکال کر خالق کائنات کی بندگی کی بلندی پر پہنچائیں۔

اہل تحقیق کی اصطلاح میں یہی طائفہ صوفیہ کے نام سے موسوم ہے (یہی لوگ صوفی کہلاتے ہیں) یہی وہ حضرات ہیں جو رسول اکرم صلی اللہ علیہ وسلم کی کامل اتباع و پیروی کے باعث مرتبہ وصول پر پہنچ گئے ہیں اور اس کے بعد یہ حضرات اس منصب پر بطریق متابعت ماذون و مامور کئے گئے کہ اتباع شریعت کی لوگوں کو دعوت دیں، جیسا کہ امام قیشری (ابوالقاسم) قدس سرہ نے فرمایا کہ۔

عبدالسلام میں کوئی زمانہ بھی ایسا نہیں گزرا کہ اس میں اس گروہ صوفیہ کے مشائخ میں سے کوئی شیخ جو تو حید و معرفت کے مرتبہ عالی پر فائز ہو موجود نہ رہا اور اس نے عوام کی امامت کا فرض ادا نہ کیا ہوا اور اس زمانہ کے انہمہ اور علماء اس شیخ کے مطیع نہ رہے ہوں اور اس کے حضور میں انہوں نے بجز و انکسار نہ کیا ہوا اور اس سے برکتیں حاصل نہ کی ہوں۔ (رسالہ قیشریہ)

کل جو تھا مخدوم خادم ہو گیا	وصاریخدمتی من کنت اخدمه
جب مرا مولا ہوا تو اے خدا	مولی الوری مذصرت مولائی
تیرے حب میں دین و دنیا چھوڑ دی	ترکت للخلق دنیاهم و دینہم
تو مری دنیا ہے تو ہے دین مرا	شغال لحبک یادینی و دنیائی

حضرت نور العین نے قدوة الکبرا کے حضور میں درخواست کی کہ "ولایت" کے معنی سے آگاہ و سرفراز فرمائیں، حضرت قدوة الکبرا نے فرمایا کہ ولایت ولایت مثبت ہے جس کے معنی قرب کے ہیں۔ ولایت دو طرح ہے۔

ولایت عامہ

ولایت عامہ تو تمام اہل ایمان میں مشترک ہے، ہر صاحب ایمان اس میں شریک ہے ولایت عامہ کو لطف الہی سے قرب ہے اور اس طرح تمام مونین حق سنجانہ و تعالیٰ کے لطف سے قریب ہوئے اس لئے کہ اللہ تعالیٰ نے استغفار کے ذریعہ کفر سے ان کو نکال لیا ہے اور نور ایمان عطا فرمادیا ہے اور وہ اس کے نزدیک ہو گئے۔ جیسا کہ اللہ تعالیٰ کا ارشاد ہے: اللہ وَلِيُّ الدِّينَ امْنُوا اِيُّخُرٍ جُهُمُ مِنَ الظُّلُمُتِ

إِلَى النُّورِ ۖ (يعنى اللہ تعالیٰ ان لوگوں کا دوست ہے جو ایمان لائے اور ان کو وہ تاریکی سے روشنی میں نکال کر لایا) یہ تھی ولایت عامۃ۔

ولایت خاصہ

ولایت خاصہ ارباب سلوک میں جو حضرات واصلان حق ہیں ان کیلئے مخصوص ہے۔

وھی عبارہ عن فناء العبد فی الحق و بقائه۔ قالوا الولی هو الفانی فيه والباقي به (اور اس سے مراد بندے کا حق میں اور اس کی بقا میں فنا ہونا ہے اور کہا ہے کہ ولی وہ ہے جو اللہ میں فانی ہو اور اس کے ساتھ باقی ہو) حضرت کبیر نے عرض کیا کہ فنا سے کیا مراد ہے آپ نے فرمایا کہ فنا سے مراد سیر الی اللہ کی منتها ہے اور بقا کے معنی ہیں سیر فی اللہ کی ابتداء۔

سیر الی اللہ کا اختتام اس وقت ہوتا ہے کہ درویش بادیہ وجود کو صدق کے قدموں سے یکبارگی طے کر لے اور سیر فی اللہ اس وقت تحقیق ہو گی کہ اللہ تعالیٰ بندہ کو وجودی اور ذاتی فناء مطلق کے بعد تمام۔ آلاش حدوث سے پاک فرمادے تاکہ وہ اس عالم میں اوصاف الہی اور اخلاق نامتناہی سے متصف ہو کر ترقی کرے۔ شیخ ابو علی جرجانی قدس اللہ سرہ کہتے ہیں۔ الولی هو الفانی من حاله والباقي فی مشاهدة الحق لم يكن له عن نفسه اخبارٌ لامع غير الله قرار (یعنی ولی وہ ہے جو فانی ہوا پنے حال سے اور مشاہدہ حق میں اس طرح باقی ہو کہ اس کو نہ اپنے نفس کی خبر ہو اور نہ غیر اللہ کے ساتھ قرار ملے)

حضرت ابراہیم ادھم نے ایک شخص سے فرمایا کہ تم ولی بننا چاہتے ہو، اس نے کہا جی ہاں! چاہتا ہوں تو آپ نے فرمایا تو پھر تم دنیا کی کسی چیز سے رغبت نہ کھو اور نہ عقی کی کسی چیز سے، اپنے نفس کو صرف اللہ تعالیٰ کے لئے فارغ بنالا اور اس کی طرف متوجہ ہو جاؤ۔ ولی کون ہے

حضرت قدوسة الکبرانے رسالہ قثیریہ سے یہ قول نقل فرمایا: تحقیق ولی کے دو معنی ہیں ایک فعلی کے وزن پر بمعنی مفعول یعنی وہ شخص جس کے امر کا متوالی اللہ تعالیٰ ہے اللہ تعالیٰ کا ارشاد ہے وَهُوَ يَتَوَلَّ الصَّالِحِينَ۔ (اور وہ ذمہ دار ہے صالحوں کا) اور وہ اس کو اس کے نفس کے حوالے نہیں کرتا۔ ایک لحظہ کے لئے بھی اور اللہ تعالیٰ اپنی ذمہ داری کی رعایت فرماتا ہے۔ اور دوسرے معنی فعلی بمعنی فاعل ہیں یعنی وہ ذمہ دار ہے حق تعالیٰ کی بندگی، اس کی اطاعت اور عبادت کا اور اس پر تواتر کے ساتھ یہ ذمہ داری جاری ہے بغیر اس کے کہ نافرمانی درمیان میں آئے پسی یہ دونوں وصف موجود ہونے چاہیں تاکہ ولی ولی بن جائے یعنی اس کا حق تعالیٰ کے حقوق کی ادائیگی پر تمام و کمال قائم ہو جانا اور حق تعالیٰ کا ہمیشہ اس کا محافظ ہونا خواہ خوشی ہو یا رنج۔

حضرت کبیر نے شرائط ولی کے بارے میں عرض کیا کہ ان کی صراحت فرمائیں:

قال الا شرف: الولی قلبہ مستانس باللہ متتوحش عن غیر اللہ -

اشرف نے فرمایا: کوئی وہ ہے جس کا دل حق سبحانہ و تعالیٰ سے انس رکھے اور غیر حق سے متوجہ اور گریزاں ہو۔ اس ارشاد کے بعد حضرت قدوۃ الکبر اپنے شرائط ولی کے سلسلہ میں ارشاد فرمایا کہ:-

شرط ولی یہ ہے کہ گناہوں سے محفوظ ہو جس طرح نبی کی شرط یہ ہے کہ معصوم ہو اور جس کسی پر بھی از راہ شریعت اعتراض ہو (للشرع علیہ اعتراض) پس وہ مغرور اور فریب خورده ہے۔ (ولی نہیں ہے)

پاس شریعت

حضرت ابو یزید بسطامی قدس سرہ، ایک ایسے شخص سے ملنے کو چلے جس کی ولایت آپ سے بیان کی گئی تھی جب ان کی مسجد کے قریب آپ پہنچ تو ان کے باہر آنے کے انتظار میں بیٹھ گئے کچھ دیر بعد وہ شخص باہر لکھا تو اس نے قبلہ کی طرف تھوک دیا۔ شیخ ابو یزید بسطامی قدس سرہ وہاں سے پلٹ پڑے اور اس شخص کو سلام بھی نہیں کیا اور فرمایا کہ جب آداب شریعت کا بھی اس شخص کو پاس نہیں ہے تو یہ اسرار خداوندی کا امین کس طرح ہو سکتا ہے۔

حضرت قدوۃ الکبر افرماتے تھے کہ کوئی شخص شیخ ابو سعید ابو الحیر قدس سرہ کی خدمت میں پہنچا اور اس نے اپنابایاں پاؤں پہلے مسجد میں رکھا شیخ قدس سرہ نے اس سے فرمایا لوٹ جاؤ کہ جو شخص دوست کے گھر میں داخل ہونے کے آداب سے واقف نہیں ہے اس سے ہم کلام وہم نہیں ہونا مناسب نہیں ہے حضرت کبیر نے عرض کیا کہ ولی کے لیے شرط محفوظ سے مراد تمام عصیاں سے محفوظ ہونا ہے یا بعض سے؟ تو آپ نے فرمایا کہ شرط یہ ہے۔ کہ اصرار علیے معصیت سے محفوظ رہے تاکہ گناہ پر اس کا قیام نہ ہو یہ بھی کہا گیا ہے کہ ولی صغیرہ گناہوں پر بھی قائم رہنے سے محفوظ ہے (صغیرہ گناہوں پر اصرار نہیں ہے) جنید قدس سرہ سے ایک شخص نے سوال کیا ولی سے زنا سرزد ہو سکتا ہے؟ اے ابوالقاسم!! آپ کچھ دیر سر جھکائے رہے۔ پھر فرمایا خداوند تعالیٰ نے ہر کام کا اندازہ مقرر کر دیا ہے (یعنی جو کچھ اس نے مقرر کر دیا ہے اس کا صدور ضروری ہے)

حضرت قدوۃ الکبر افرماتے تھے کہ میں نے شیخ علاء الدولہ السمنانی (قدس سرہ) سے سنا ہے کہ انہوں نے فرمایا کہ انہیا علیہم السلام عمدًا اظہار گناہ کرنے سے معصوم ہیں اور اولیاء کرام گناہ کی ذلت سے محفوظ ہیں۔ حضور اکرم صلی اللہ علیہ وسلم سے مردی ہے کہ
 اَنْ تَغْفِرُ اللَّهُمَّ تَغْفِرُ حَمَّا
 بَخْشَا हے تو بخش سب کو خدا
 وَأَنْ عَبْدِكَ لَا مَمَّا
 کون بندہ ہے بے گناہ ترا
 مجھ بچارے کے نزدیک کوئی گناہ اس سے بدتر نہیں کہ بندہ خود کو خطا کار اور مجرم نہ سمجھے۔

حضرت قدوۃ الکبر افرماتے تھے کہ ولی کی شرائط میں سے ایک شرط یہ ہے۔ کہ وہ رسول اکرم صلی اللہ علیہ وسلم کا قول، فعل اور ازروئے اعتقاد تابع ہو۔ اللہ تعالیٰ کا ارشاد

ہے کہ قُلْ إِنْ كُنْتُمْ تُحْجُونَ اللَّهَ فَا تَبْعُونِي۔ (اے رسول فرماد تھے کہ اگر تم اللہ کو دوست رکھنا چاہتے ہو تو میری پیروی کرو) پس سلوک و طریقت میں حضور صلی اللہ علیہ وسلم کی پیروی کے راستہ کو طے کرنے میں کسی قسم کی کوتاہی نہیں کرنی چاہئے۔ تابع پابند ہے اپنے متبع کے حکم کا انہی لوگوں کے حق میں ہے ماسوئی سے کلی طور پر اعراض کرے اور خواہشات (ہوا) سے قطعی گریزاں رہے اسی طرح دنیاوی خیروشرکی طرف التفات نہ کرے کیونکہ ولی کی نظر میں کوئین کا وجود اور عدم دونوں یکساں ہیں جس کو یہ دولت دارین (ولایت) مل گئی ہے اُس کو تخت سلطنت پر جلوس فرمانے کی مطلقاً خواہش نہیں ہوتی۔ یہ ارشاد فرمانے کے بعد حضرت نے اپنے دیوان سے یہ غزل پڑھی:

وصل تو چون دست و ادملک جہان گومباش	وصل ترا جب ہوا ملک جہاں گونہو
اعل تو چون حاصل است گوہر جان گومباش	اعل لب ہے رونما گوہر جان گونہو
آیت حسن ترا حاجت تفسیر نیست	محف رخ کو نہیں حاجت تفسیر ہے
صورت خورشید را شرح و بیان گومباش	صورت خورشید کی شرح و بیان گونہو
صف شکن عاشقان فتنہ آخر زمان	صف شکن عاشقان فتنہ آخر زمان
غمزہ ابروئی تست تیر و مکان گومباش	غمزہ ابروئی ترا عاشق نہیں طالب دنیا و دین
عاشق روئی تو نیست طالب دنیا و دین	عاشق روئی تو کون و مکان گومباش
آرزوئی جان توئی کون و مکان گومباش	آرزوئی جان ہے تو کون و مکان گونہو
گردش گردون اگر قطع شود گو بشو	گردش گردون اگر ختم ہو تو کہدے ہو
حاصل فطرت توئی دور زمان گومباش	حاصل فطرت ہے تو دور زمان گونہو
بی تو نیز زد جوی ہرچہ بود در جہان	تیرے بغیر دو جہاں جو کے برابر نہیں
ما یہ جانہا توئی سودوزیان گومباش	ما یہ جان تو ہی ہے سودوزیاں گونہو
آتشِ عشق ارب سوخت خرمن ما گو بسوز	آتشِ عشق گر جلانے مجھ کو تو کہدے جلا
اشرف شوریدہ رانا م و نشان گومباش	اشرف شوریدہ رانا م و نشان گونہو

حضرت قدوۃ الکبرا فرماتے تھے کہ ولی کی ایک شرط یہ اور ہے کہ وہ عالم ہو جاہل نہ مفصل ہو متصل نہ ہو۔ جب مفصل ہو جائے گا تو پھر متصل ہو جائے گا جیسا کہ شیخ شبلی نے فرمایا ہے کہ طہارت انفصل ہو متصل نہ ہو۔ اگر طہارت میں غیر خدا سے منفصل نہ ہوگا تو نماز میں اللہ سے متصل بھی نہ ہوگا۔ جب اتصال انفصل کا نتیجہ ہے تو منفصل صاحب کشف ہوگا اور صاحب کشف عالم ہوگا اور جاہل نہ ہوگا اور عالم رباني ولی ہوتا ہے اور حق تعالیٰ کا ولی جاہل نہیں ہوتا۔ ان اللہ لا یتخذو لیا جا هلاقط (اللہ تعالیٰ ہرگز کسی جاہل کو اپنا دوست نہیں بناتا)

علم و راثت حضرت قدوۃ الکبرا نے فرمایا اگر علم کا چراغ ولی کے دل میں نہ ہو تو اُسے شر کی خبر نہیں

ہو سکتی اور وہ صحرائے ظلمت اور دشیت کی دورت میں مارا مارا پھر تار ہے۔ ہاں اس علم سے مراد علم مدرسہ نہیں ہے بلکہ وہ علم ہے جسے علم و راثت کہا گیا ہے۔ علماء انبیاء کرام کے وارث ہے۔ یہ علم تصرف الہی اور اسکی لامتناہی عنایت سے حاصل ہوتا ہے۔

قال الا شرف:

ان اللہ ناصرالذین امنوا ثم اخر جہم عن حجب الطبیعت و کشف عن قلوبهم نوراً لاحدیت (یعنی اللہ تعالیٰ ان حضرات کا مدگار ہے جو ایمان لائے اور اللہ تعالیٰ نے ان کو حجاب ہائے طبیعت سے باہر نکالا اور نور احادیث ان کے دلوں پر ظاہر کر دیا) اگر اس علم سے علم مدرسہ۔ (درست) مقصود ہوتا تو پھر علمائے ظاہر ہی سر حلقة اولیاء روزگار اور پیشوائے اصفیائے نامدار ہوتے اور ایسا نہیں ہے اس لحاظ سے یہ ثابت ہوا کہ ولی کو علم و راثت کا عالم ہونا چاہئے۔ اس موقع پر حضرت نور العین نے عرض کیا کہ علم و راثت سے کیا مراد ہے؟ آپ نے فرمایا علم و راثت وہ علم ہے جو بغیر تعلیم کے حاصل ہوتا ہے اور یہ ایک ایسا سبق ہے کہ بغیر رابطہ تکلم کے تمہاجاتا ہے جیسا کہ میت کا ترکہ جو علماء ظاہر میں مشہور ہے کہ بغیر محنت کے صرف رشتہ قربت سے حاصل ہو جاتا ہے اور وہ علم لدنی ہے وَ عَلَمْنَهُ مِنْ لَدُنَّا عِلْمًا (اور ہم نے اپنے پاس کے علم سے اس کو تعلیم دی) کے خزانہ سے ولی کو کچھ حصہ دیا جاتا ہے اگرچہ از روئے ظاہر ابجد آشنا بھی نہیں ہوتا۔ ہمارے مجدوب مافظ شیرازی نے کیا خوب کہا ہے۔

نگارمن کہ بملکتب نہ رفت و خط نہ نوشت	مرا حبیب کہ مکتب گیا نہ کچھ لکھا
بغزہ مسئلہ آموز صد مدرس شد	اداؤ ناز سے لکھے پڑھوں کو درس دیا

چنانچہ ایسے حضرات متقدّمین صوفیہ کرام میں بھی بہت ہیں اور متاخرین بزرگوں میں بھی بکثرت ہیں۔ ایک ان میں سے حضرت شیخ الاسلام احمد النامقی الجامی رحمۃ اللہ علیہ تھے ۲۲ سال کی عمر میں تو بہ کی توفیق ہوئی پہاڑ پر جا کر عبادت و ریاضت میں مشغول ہوئے۔ اٹھارہ سال کے بعد جب کہ ان کی عمر چالیس سال کی تھی تو انہیں مخلوق میں بھیجا گیا۔ علم لدنی کے دروازے ان پر کھولے گئے تھے چنانچہ تین سو سے زیادہ رسلے انہوں نے علم توحید و معرفت علم سر و حکمت، روش طریقت و اسرار حقیقت میں تصنیف کئے ہیں اور اتنے بلند پایہ کہ کوئی عالم اور دانشمندان کے کسی قول پر اعتراض نہیں کرسکتا اور نہ کر سکتا ہے آپ کی یہ تمام تصنیفات نصوص قرآنی اور احادیث مصطفوی صلی اللہ علیہ وسلم پر مشتمل ہیں۔ ہر قول کی دلیل نفس یا حدیث سے لاتے ہیں آخر عمر تک حضرت شیخ الاسلام احمد النامقی کے ہاتھ پر تقریباً تین لاکھ افراد نے توبہ کی سعادت حاصل کی اور گناہ کے راستے سے پلٹے اور سعادت و معرفت کی راہ پر گامزن ہوئے۔

شیخ ابوسعید ابوالخیر قدس سرہ نے اس خرقہ کو جو حضرت ابو بکر صدیق رضی اللہ عنہ سے چلا

آرہا تھا اور میں مشائخ کا ملین نے اسکو پہنا تھا شیخ الاسلام کو دیا۔ حضرت شیخ ابوالحسن خرقانی اور حضرت شیخ ابوالعباس قصاب

قدس اللہ سرہما بھی محض امی تھے اور ایسے امی کے کاف اور قاف میں بھی تمیز نہیں کر سکتے تھے ایک بزرگ شخص کو کہتے تھے انت ماشوكی (انت معنوٰتی) اس کے باوجود یہ حضرات یگانہ روزگار اور فرید عصر گزرے ہیں اور غوث جوا کا برکاتِ حلقہ اور سردار ہوتا ہے وہ تھے اور ہر ایک بزرگ ان سے فیض حاصل کرتا تھا۔

شیخ احمد جام کا نایبنا کو پینا کرنا

حضرت قدوۃ الکبرا نے ارشاد فرمایا کہ ایک روز حضرت شیخ احمد جام کو شیخ الاسلام عبداللہ انصاری کی خانقاہ سے کسی دعوت میں لوگ لے جائے ہے تو جب خادم نے جوتا سامنے رکھا شیخ نے فرمایا کہ ذرا ٹھہر جاؤ ایک ضروری کام ہے کچھ دیر کے بعد ایک ترکمان اپنی بیوی کے ساتھ حاضر خدمت ہوا اس کے ساتھ ایک ۱۳ سال کا بہت ہی خوبصورت لڑکا بھی تھا لیکن نایبنا! انہوں نے کہا کہ اے شیخ اللہ تعالیٰ نے ہم کو دنیا کی ہر نعمت عطا فرمائی ہے لیکن اس بیٹی کے علاوہ اور کوئی اولاد نہیں ہے جہاں کہیں کسی بزرگ طبیب یا مزار کے بارے میں ہم نے سنا ہم وہاں گئے لیکن کوئی فائدہ نہیں ہوا۔ ہم نے سنا ہے کہ آپ اللہ تعالیٰ سے جو کچھ طلب فرماتے ہیں وہ پورا ہو جاتا ہے۔ آپ ہمارے اس لڑکے پر توجہ فرمائیں تاکہ اس کی آنکھیں روشن ہو جائیں۔ ہمارے پاس جو کچھ ہے آپ پر قربان!! اگر ہمارا مقصد پورا نہیں ہوا تو ہم آپ کے در پر سر پٹک پٹک کر جان دے دیں گے۔ حضرت شیخ نے فرمایا عجیب معاملہ ہے مردہ زندہ کرنا اور، نایبنا کو پینا کر دینا کوڑھی کو تند رست کرنا یہ سب تو حضرت عیسیے علیہ السلام کا مجرہ تھا۔ احمد کون ہے اور اس کی کیا ہستی ہے اس سے بھلایہ محل کام کیسے ہو گا یہ کہہ کرو ہے جانے لگے ترکمان اور اسکی بیوی نے سرز میں پر پکننا شروع کر دیا۔ جب حضرت شیخ دالان میں پہنچا تو ایک عظیم حالت آپ پر طاری ہوئی۔ اور آپ کہنے لگے ہم کریں گے۔ وہاں موجود چند حضرات نے یہ جملے سنے۔ حضرت شیخ دالان ہی سے پلٹ پڑے اور خانقاہ میں تشریف لائے۔ اور چبوترے کے کنارے پر بیٹھ گئے اور فرمایا اس نایبنا لڑکے کو لایا جائے چنانچہ لڑکے کو آپ کے رو برو لایا گیا آپ نے اپنے دونوں آنکھوں پر کھا اور کھینچ لیا اور فرمایا اُنْظُرِ بِإِذْنِ اللَّهِ (دیکھ اللہ کے حکم سے) اسی وقت اس نایبنا لڑکے کی دونوں آنکھوں میں روشنی لوٹ آئی۔ وہاں موجود چند حضرات نے آپ سے دریافت کیا کہ پہلی مرتبہ تو آپ کی زبان مبارک سے وہ کلمات ادا ہوئے اور پھر یہ کلمات ادا ہوئے کہ ہم کریں گے یہ دونوں باتیں کس طرح درست ہو سکتی ہیں۔ حضرت شیخ نے جواب دیا کہ جو کچھ اول مرتبہ کہا گیا وہ احمد کا قول تھا اور اسکے علاوہ کچھ اور ہو ہی نہیں سکتا تھا۔ جب میں دالان میں پہنچا تو ندا آئی کہ احمد ٹھہرو! زندہ کرنا حضرت عیسیے علیہ السلام ہی کا کام تھا۔ اور کوڑھی کو اچھا کرنا بھی ان ہی کا کام تھا اب تم بھی کہہ دو کہ ہم کریں گے ہم کریں گے ہم نے اس لڑکے کی آنکھوں کی روشنی اب تیرے اختیار میں دے دی ہے۔ غیب کی یہ آواز میرے دل میں اس طرح آئی اور یہ کلمات اس طرح دل میں اترے کہ میری زبان سے بھی وہی کلمات ادا ہو گئے!! پس وہ قول اور فعل جو کچھ بھی تھا وہ حق تعالیٰ کی طرف سے تھا جو احمد کے ہاتھ اور زبان سے ظاہر ہوا۔

حضرت قدوۃ الکبرا نے فرمایا کہ معشوق طوی مجدوب زمانہ کے

شیخ محمد معشوق طوی کا اپنی قبائبند کرنا

بہترین دانشمندوں میں سے تھے۔ طوس میں آپ کا قیام تھا اور آپ کا مزار بھی طوس میں ہے۔ حضرت قدوۃ الکبراء محض آپ کی زیارت کے لیے نیشا پور شریف لے گئے تھے۔ یہ مزار طوس کے ایک گاؤں میں واقع ہے۔ بقول ایک درویش، شیخ عین القضاہ ہمدانی نے اپنے بعض رسائل میں لکھا ہے کہ شیخ محمد معشوق نماز نہیں پڑھتے تھے۔ خواجہ محمد عمومی اور شیخ احمد غزالی قدس اللہ سرہما سے روایت ہے کہ قیامت کے دن صد یقونوں کو یہ تننا ہو گی کہ وہ خاک ہوتے اور محمد معشوق اس خاک پر اپنا پاؤں رکھتے۔ یہی مجذوب محمد معشوق ایک روز طوس کی جامع مسجد میں پہنچ گئے اس وقت شیخ ابوسعید ابوالخیر (قدس سرہ) وعظ کہہ رہے تھے۔ محمد معشوق نے اپنی قبا کا بند (جس کو وہ ہمیشہ کھلارکھتے تھے) باندھ لیا۔ بندِ قبا باندھتے ہی شیخ ابوسعید خاموش ہو گئے (زبان کو یارائے گویا تی نہ رہا) کچھ دیر کے بعد جب بولنے کی سکت پیدا ہوئی تو بولے اے سلطان عصر! اے سرور! قبا کا بند کھول دیجئے کہ آپ نے اپنا بند باندھ کر ساتوں آسمانوں اور زمین کو باندھ دیا ہے۔

اللہ اللہ! یہ کیسے اُمی تھے کہ علوم اولین و آخرین کے چشمے ان کی زبان و دل سے جاری تھے۔

پھر حضرت نے زبان مبارک سے فی البدیہہ شعر ارشاد فرمایا۔

زہے معشوق چون بند قباست خوشہ معشوق بندش کی قبا کی
ہزاران بند بردل از جفا بست تو دل پر گتھیاں ڈالیں جفا کی
ایک دن حضرت قدوۃ الکبراء کے سامنے عطا علم غیبی کی بات نکلی فرمایا کہ اہل اللہ اور درویشوں کے لئے علم غیبی عطا کرنا اور پوشیدہ
پھی باتوں کو ظاہر کر دینا آشی جو کھانے سے زیادہ آسان ہے۔

حضرت قدوۃ الکبراء حضرت نور العین سے تصرف کروانا

حضرت کی خاطر شریف میں اکثر یہ بات پیدا ہوتی کہ حضرت نور العین کے تصرف کو دوسروں کے اندر پچشم خود ملا خطر فرمائیں اور دیکھیں کہ حضرت کا کمالِ تصرف بعینہ ان میں سرا یت کر چکا ہے یا نہیں جیسا کہ استاد شاگرد کی تربیت کرتا ہے تو اس کی یہ خواہش بھی ہوتی ہے کہ اپنی تربیت کا اثر اپنے شاگرد میں پچشم خود ملاحظہ کرے تاکہ اس میں یہ اعتماد پیدا ہو جائے کہ اس کی تربیت اثر کرچکی ہے اور اگر شاگرد کے معاملہ میں کہیں خامی رہ گئی ہو تو اس خامی کا تدارک کر دے اس خیال کے پیش نظر حضرت قدوۃ الکبراء نے حضرت نور العین سے ارشاد کیا کہ امیر علی بیگ نے ایک عرصہ دراز سے اس خاندان اور دودمان عالی کی خدمت کی ہے۔ اب اس کے دل میں یہ خواہش پیدا ہوئی ہے کہ وہ راہ سلوک پر گامزن ہو اور طریقت کے سفر کو اختیار کرے اور کسی نے بھی اس کی باطنی تربیت اب تک نہیں کی ہے میں چاہتا ہوں کہ تم میرے سامنے ہی اس کی تربیت معنوی میں مشغول ہو جاؤ تاکہ میں اس کا اثر ملاحظہ کروں اور مجھے تمہاری قوت تصرف پر بھی اعتماد ہو جائے۔

حضرت نور العین نے جب یہ سنا تو ازدیق اکسار، عجز و اضطرار عرض کیا کہ جہاں آسمان ہدا یت کا آفتاً ب اور زمانہ پیشوائی کا سلطان جشید جناب کے حرم و کرم کے محلہ رائے شرافت میں جلوہ افروز ہو وہاں میری کیا طاقت ہے اور اللہ تعالیٰ اس آفتاً ب عالمتبا پر

زوال نہ ڈالے بالنبی والہ الا مجاد

جہالت آفتاب ہر نظر باد
زخوبی روئی خوبت خوب ترباد
ہمایی ہمت را چو شہباز
رہ شاہان عالم زیر پر باد
اور ذات بارکات کے اسرار الہی کی مظہر ہے اور صفات والا درجات کہ نامتناہی انوار کا سرچشمہ ہے آسمان وزمین کا ماوا و مجا ہے۔
تند رستی و حست کی گودوں میں ہمیشہ پلا کرے۔

مثنوی

قیامت تک رہے یہ دراماں میں
جو میں مانگوں ملے تم کو جہاں میں
ترے احکام عالم میں ہوں نافذ
ہے جیسے جسم میں جان جان جان میں
فقط کون و مکان پر حکم کیا ہے
ترافرمان ہو جاری لا مکان میں
ترے اقبال کے مطلع سے سورج
رہے روشن زمین و آسمان میں
قیامت تک تمہیں میں کیا دعا دوں
رہو بعد از قیامت بھی جہاں میں
مقابل تیری عظمت کا نہیں ہے
کہیں کوئی زمین و آسمان میں
جسے دیکھو مثالِ قرۃ العین
وہ داخل ہو گروہ عارفان میں
بزرگوں کی مجالس کے رہو صدر
صدارت ہو تری ہر اک زماں میں
نگاہ یمن بکثا بریمانی
از عین لطف چون جزء یمان باد
گنا جائے گروہ مومنان میں

جنابت تا قیامت دراماں باد
ترا ہرچہ از خدا خواہم ہمان باد
چودر کون دمکان تنفیذ حکمت
روان درتن روان حکمت روان باد
برین کون و مکان حکمت چہ باشد
مثال تو روان بولا مکان باد
جو بیت الشرق شوکت آفتابت
بہ برج اقتدایت ڈریشان باد
برایت تا قیامت من چہ خواہم
کزان مکان بیش صدک سالیان باد
بساطِ شرف را دیگر حریفی
جهان رانیست تا آخر جہان باد
پیغمبر معرفت چون قرۃ العین
بہر کس بلگری از عارفان باد
بصدر عارفان و کاملان ہم
مکانِ مصدرِ تو جاودان باد
نگاہ یمن بکثا بریمانی
از عین لطف چون جزء یمان باد

آفتاب عالمتاب کے ہوتے کسی دوسرے کی کیا مجال کے تصرف وجذبہ کے زور میں اپنے کو
دوسری میں ڈالے اور غریب ستارہ کی کیا طاقت کہ صاف اور روشن آفتاب کے سامنے تصرف کا دم مارے

گفتن بر خورشید کہ من چشمہ نورم
خورشید سے کہنا کہ میں ہوں چشمہ انوار
دانند بزرگان کہ سزاوار سہانیست
معلوم ہے سب کو کہ سہا کو نہیں زیما

لیکن جب ادھر سے اصرار زیادہ ہوا تو سرتاپی کی مجال نہ تھی اور آداب و طریقت کے خلاف تھا لہذا امیر علی بیگ کی باطنی تربیت پر آپ (نورالعین) کمر بستہ ہو گئے۔ حضرت نورالعین مراقبہ میں بیٹھے اور امیر علی بیگ کے تصرف باطن پر متوجہ ہو گئے اور انہوں نے اب روحانی پر توجہ فرمائی۔ ذرایت دیر کے بعد تصرف کے آثار امیر علی بیگ کے باشرہ سے ظاہر ہونے لگے اور تو حید آمیز اور وجہ انگیز کلام ان کی زبان سے ادا ہونے لگا۔ اس کلام کی بلندی کا یہ عالم تھا کہ اس وقت بعض عالم بھی جو وہاں بیٹھے ہوئے تھے اس کو نہیں سمجھ سکے ان علماء میں بعض ایسے بھی تھے جو درویشوں کے حال کے منکر تھے۔ حضرت قدوسۃ الکبرانے ان کی طرف متوجہ ہو کر فرمایا کہ تمام لوگ اس بات سے واقف ہیں۔ کہ امیر علی بیگ ایک ان پڑھ ترک ہے۔ اب آپ میں سے جس کو کسی علم میں کچھ اشکال پیش ہو تو امیر علی بیگ سے دریافت کیجئے اگر وہ اس کو حل نہ کر دیں تو میں ضامن!!

آپ کے ارشاد کے بھوجب علماء نے عجب عجب سوالات کیے اور علم ہیئت و فلک کے پیچیدہ مسئلے امیر علی بیگ سے دریافت کیے انہوں نے ہر مشکل کا ایک جواب نہیں بلکہ دس دس جوابات دیے۔ بلکہ دس کے سودرست جوابات دیے۔ اور وہ ان مشکل مسئلہوں کو اس طرح حل کر رہے تھے کہ ان عالموں کے فہم سے بھی بالاتر تھا۔ صحیح یہ ہے کہ آپ کے اتفاقات کے آفتاب کا ایک پروتھی اگر کسی پر پڑ جائے ذرہ کے نور سے تمام عالم جگہ گا اٹھے۔

چوتا بد	ذرہ	از خورشید	اطلاق
در خشاند	سراسر	جملہ	آفاق
برا فتد	بر دلی	از نور	خورشید
سراسر	ملک	گیرد	ہپھو جمشید

دوسرے شخص کو اپنی ولایت اور نعمت بخشنا

حضرت کبیر نے خدمت والا میں عرض کیا کہ عام و خاص میں یہ بات مشہور ہے کہ فلاں بزرگ نے اپنی وفات کے وقت اپنی ولایت کے آثار اور اپنی نعمت دوسرے کو بخش دی۔ یہ عجیب سی بات معلوم ہوتی ہے کہ وہ ولایت جو ہزار محنت کے بعد حاصل کی جاتی ہے اور وہ نعمت جو صد ہزار محتوں کے بعد حاصل ہوتی ہے اور جب کہ آخرت میں اس سے محظوظ ہوتے ہیں اور درجات عالیہ اس کی بدولت نصیب ہوتے ہیں پس ایسی ولایت اور نعمت دوسروں کو کس طرح دی جاسکتی ہے اور اگر دے دینا درست مان لیا جائے تو بعض اولیائے کرام میں وہ تصرف جو زندگی میں ان کو حاصل تھے انتقال کے بعد کس طرح باقی رہتے ہیں جبکہ وہ اپنی ولایت اور نعمت دوسرے شخص کو بخش چکے ہوتے ہیں۔ حضرت کبیر کے مذکورہ سوال کے جواب میں حضرت قدوسۃ الکبرانے فرمایا کہ اس ایثار ولایت اور عطا نے نعمت سے مراد نہیں ہے کہ وہ اپنی مخصوص ولایت اور اپنی خاص نعمت دوسرے کو دے دیتے ہیں بلکہ اس سے مراد یہ ہے کہ وہ طریقہ اور شعار کسی کو بخش دیا

جاتا ہے جو بخشنے والے کی ذات تک مخصوص تھا اور دوسرا اس سے محروم تھا تاکہ جسے یہ نعمت و روش اور طرز خاص بخشی گئی ہے اس روشن اور اصول سلوک کو پنا کر اس راہ کو طے کرے۔

حضرت شیخ خواجگی نے فرمایا ہے کہ شیخ کے پاس نعمت و لالیت (واو کوزیر سے) اور دولت و لالیت (واو کوزبر سے) دونوں ہوتی ہیں۔ جو کچھ خلق سے لگا وہ ہے وہ پہلی لالیت ہے مثلاً مرید کو خدا اور اس کے رسول صلی اللہ علیہ وسلم تک پہنچایا جائے اور طریقت کے آداب اس کو سکھائے جائیں۔ لیکن دوسری لالیت محبتِ الہی اور حضرت سرور کو نین صلی اللہ علیہ وسلم کا قرب ہے جب ایک شخص دنیا سے انتقال کرتا ہے تو اس پہلی لالیت کو جس کسی کو چاہتا ہے دے دیتا ہے۔ اگر وہ خود کسی کو نہیں دیتا تو حق تعالیٰ اپنے دوستوں میں سے کسی کو بخش دیتا ہے۔ لیکن دوسری لالیت (محبت خدا اور رسول) وہ اپنے ساتھ لے جاتا ہے اور وہ اسی کے ساتھ باقی رہتی ہے۔

اگر زینجا سفر درمیش گیرم
کروں گا کوچ جب دنیا سے اللہ
ز عشقت زادراہ خویش گیرم تو تیرا عشق ہو گا تو شہ راہ

حضرت ابو بکر صدیق رضی اللہ عنہ کا خرقہ

حضرت قدوۃ الکبرا (قدس سرہ) نے فرمایا کہ حضرت شیخ ابو سعید ابوالخیر (قدس سرہ) جس خرقہ کو پہن کر عبادت کیا کرتے تھے وہ حضرت ابو بکر صدیق رضی اللہ عنہ سے ان کو مشائخ سے سلسلہ بہ سلسلہ پہنچا تھا۔ ان کو بتا دیا گیا تھا کہ تم یہ خرقہ احمد کے سپرد کر دینا۔ شیخ ابو سعید ابوالخیر نے اپنے فرزند شیخ ابو طاہر کو وصیت کی کہ میرے مرنے کے چند سال بعد ایک نوجوان، نوخط بلند و بالا۔ حسن میں یوسف، نیگلوں چشم، جس کا نام احمد ہوگا تمہاری خانقاہ میں آئے گا۔ اس وقت تم اپنے اصحاب و احباب کے درمیان میری جگہ بیٹھے ہو گے۔ تم یہ خرقہ یقیناً اس نوجوان کے سپرد کر دینا جب شیخ ابو سعید ابوالخیر کا وقت آخر آیا تو شیخ ابو طاہر کے دل میں یہ آرزو پیدا ہوئی کہ اپنی لالیت و نعمت حضرت شیخ مجھے عطا فرمادیں۔ حضرت شیخ نے آنکھیں کھول دیں اور فرمایا کہ جس لالیت و نعمت کی تم آرزو کر رہے ہو وہ دوسرے کو دے دی گئی ہے اور ہماری مشیخت کا علم خرابات کے دروازہ پگاڑ دیا گیا ہے اور ہماری روشن اور ہمارا کام ان کے سپرد کر دیا گیا ہے کوئی بھی اس صورت کو نہ سمجھ سکا۔ شیخ کی وفات کے چند سال بعد ایک رات ابو طاہر نے آپ کو خواب میں دیکھا کہ شیخ ابو سعید اپنے چند دوستوں کے ساتھ بہت تیزی کے ساتھ کھیں جا رہے ہیں ابو طاہر نے پوچھا اے شیخ یہ کیسی عجلت ہے انہوں نے جواب دیا کہ تم بھی چلو! کہ قطب الاولیاء اشریف لا رہے ہیں۔

دوسرے دن، شیخ ابو طاہر خانقاہ میں بیٹھے تھے کہ ایک نوجوان داخل ہوا جو ان صفات سے موصوف تھا جو شیخ ابو سعید نے بیان کی تھیں ابو طاہر فوراً سمجھ گئے کہ یہی وہ عظیم ہستی ہے شیخ ابو طاہر نے ان کی بہت عزت و تکریم کی لیکن بتقا ضائے بشریت انہیں خیال پیدا ہوا کہ میں اپنے باپ کا خرقہ ہاتھ سے کیوں جانے دوں شیخ ابو طاہر کے دل میں یہ خطرہ گذرا ہی تھا کہ اس نوجوان نے کہا کہ اے خواجه امانت میں خیانت روانہ ہیں ہے خواجه ابو طاہر بہت خوش وقت ہوئے اور فوراً اٹھئے اور وہ خرقہ جو شیخ ابو سعید ابوالخیر کے وقت سے اب تک یہاں موجود تھا لا کر

اس نوجوان کو پہنادیا شیخ احمد جام قدس سرہ کے بعد معلوم نہیں وہ خرقہ کس کے پاس گیا اور یہ شیخ احمد جام قدس سرہ اپنی ابتدائی زندگی میں بڑے میخوار تھے۔

حضرت کبیر نے قدوۃ الکبرا سے عرض کیا کہ اولیاء اللہ کی رفتہ شان اور ان کے مقام اعلیٰ کے سلسلہ میں جو یہ مقولہ اطیف اور کلمہ شریف بیان کیا جاتا ہے اس کا کیا مفہوم ہے یعنی ان اولیاء اللہ لا یموتون ولکن ینتقون من دارِ الیٰ دار (اولیاء اللہ مرتے نہیں ہیں بلکہ ایک مقام سے دوسرے مقام کی جانب منتقل ہو جاتے ہیں)

حضرت قدوۃ الکبرا نے ارشاد فرمایا کہ اللہ تعالیٰ زیادہ جاننے والا ہے ۔ اس مقولہ کے ایک معنی تو یہ ہیں کہ موت سے یہاں مراد مرگ طبعی نہیں ہے بلکہ اس سے مراد موت ارادی ہے جیسا کہ رسول اکرم صلی اللہ علیہ وسلم کے ارشاد مبارک سے ظاہر ہے مو توا قبل ان تو توا (مرجاً قبل موت آنے کے) یعنی دوستاں حق تعالیٰ اور سالکان را خداوند تعالیٰ موت ارادی سے مرتے نہیں ہیں بلکہ وہ ایک مقام سے دوسرے مقام کی طرف ترقی کرتے ہیں اور اپنی منزل سے دوسری منزل اعلیٰ کی طرف رجوع کرتے ہیں ۔ جب کوئی سالک مراتب کمال کا عبور کرے اور ہر سانس پر اسے ایک دوسری رسائی نصیب ہو اور ہر دم پر دوسری کامیابی حاصل ہو تو یہ سب حاصل شدہ نعمتوں کا مجموعہ ایک قطرہ ہے اور جو باقی رہ گیا وہ دریا ہے ۔ اس کی تمام ظاہری حالت ایک ذرہ ہے اور جو باقی ہے وہ آفتاب ہے ۔ حضرت قدوۃ الکبرا نے فرمایا کہ پاک ہے وہ اللہ جس کی ذات میں کبھی کوئی تبدیلی نہیں ہے اور نہ اس کے صفات کے حاصل ہونے کی کوئی انتہا ہے شیخ سعدی نے بھی اس دریائے بے پایاں کا ایک قطرہ چکھا ہے اور اس آفتاب انوار کا ایک ذرہ دیکھا ہے ۔ فرماتے ہیں ۔

نہ حسنٰتِ غایتی دار دنہ سعدی را سخن پایاں نہ تیرے حسن کی حد ہے نہ سعدی بات میں کم ہے
بکیر دشنه مستقی و دریا ہمچنان باقی مرے بیمار استققاء پیاسا بحر پھر باقی
دوسرے معنی یہ ہیں کہ اولیاء اللہ اس دنیا میں اپنے تزکیہ جسم و قلب سے اور انوارِ غیبی و اسرارِ الہی کے کشف و ظہور سے اس منزل پر پہنچ جاتے ہیں کہ وہ اپنے مراتب باطنی پر آگاہ ہو جاتے ہیں اور اسی طرح سنزلات کی منازل سے ان کو آگاہی حاصل ہو جاتی ہے اور موت طبعی ایک صفتِ جسمانی ہے اور ایک نفسانی کیفیت ہے، بخلاف روحانی صورتوں کے کہ مثالی لباس پہن کر اور تمثیلی جام پیکر میدان اجسام میں تصرف کرتی ہیں تب ایک مرکب جسمانی میں شانِ سکندری پیدا ہو جاتی ہے اور عناصر کی تاریکیاں مت جاتی ہیں اور حضرت روحانی جس نے آبِ حیات پیا ہے میدانِ رسائی میں مثالی گھوڑے پر سوار ہو کر اور دریائے کامیابی کشتنی خیال پر سوار ہو کر دوڑتا ہے ۔

چوفرس غصریم را بخورد اسکندر یقین کہ مرکب دیگر دہندزین خوشنتر

جو میرا غضری مرکب کسی سب سے مرا یقین ہے اس سے بھی بہتر خدا کرے گا عطا
لیکن عام لوگ کہ جنہوں نے اپنی نگاہ کو نورِ عرفان سے روشن نہیں کیا ہے اور اپنی باطنی آنکھ میں کیف و حال کا سرمه نہیں لگایا ہے بے شک اس بڑی دولت اور عظیم الشان نعمت سے محروم رہتے ہیں جیسا کہ اللہ تعالیٰ نے فرمایا:

وَ مَنْ كَانَ فِي هَذِهِ أَعْمَى فَهُوَ فِي الْأَخْرَى أَعْمَى ۝ اور جو شخص اس دنیا میں اندر ہے وہ آخرت میں اندر ہا ہو گا

پس جودید و مشاہدہ کی زندگی میں نہ جیا میشل مردہ کے ہے کہ وہ مردوں کے زمرہ میں ہے اور کما تَعَيْثُونَ تَمُوتُونَ میں اس کا شمار ہے ایک دوسرا مطلب یہ ہے کہ وہ قول تصرف کے بارے میں ہو کیونکہ بعض اولیاء کو جیسا زندگی میں تصرف تھا اسی طرح مرنے پر ہے جس طرح کہ سانپ ایک گھر سے دوسرے گھر چلا جاتا ہے اور اس کا تصرف باقی رہتا ہے۔ چنانچہ حضرت خواجہ نظام الدین گنجوی (صاحب خمسہ نظامی) کے بارے میں حضرت قدوۃ الکبر اనے فرمایا کہ حضرت نظامی علوم ظاہری میں درجہ کمال پر فائز تھے لیکن سب کچھ چھوڑ چھاڑ کر حق تعالیٰ کی طرف متوجہ ہوئے اور اپنی عمر گراں مایہ کو اول سے آخر تک قفاعت، تقویٰ اور عزلت گزینی میں صرف کیا اور دوسرا شعر اکی طرح حرص و ہوا سے مغلوب ہو کر انہوں نے سلاطین زمانہ کی ملازمت و مدح سرائی اختیار نہیں کی۔ بلکہ خود زمانہ کے سلاطین نے ان سے کسب فیض کیا ہے ان کی پانچوں مشنویاں جو پنج گنج کے نام سے مشہور ہیں ان میں بظاہر قصہ کہانی ہے لیکن حقیقت میں ان اشعار میں حقائق و معارف بیان کئے گئے ہیں۔ آپ کے کلمات لطیفہ اور ایمیات شریفہ اس بات پر مشتمر ہیں کہ اگر کوئی شخص ان کا مقابلہ کرے یعنی ان اشعار کے مقابل میں اشعار کہے یا ان کا جواب دے تو اُسے نقسان پہنچے، خود انہوں نے مخزن اسرار میں کہا ہے

تُقْ زَمَاسِ زَبَانِ سَاخْتَمْ	ہے مری الماس زبان تیز تُقْ
كُلْتَهُ چِينِ كُوكَاطِ دِيَا بِيدِ رِنَغْ	

حضرت امیر خسرو دہلوی اور حضرت نظامی گنجوی کا عجیب معاملہ

حضرت نظامی گنجوی نے اپنی تصنیف میں خود اس طرف اشارہ فرمایا ہے کہ میری تصانیف کے مقابل میں لوگ اپنی تصانیف سے مقابلہ کریں گے۔ چنانچہ کہتے ہیں۔

بیت

دو ہندی بُرآید ز ہندوستان	نکل آئے دو اہل ہندوستان
یکی دزد باشد دگر پاسبان	کہ اک چور ہے دوسرا پاسبان

خمسہ نظامی کی تصنیف کے وقت سے تا این دم جس کسی نے بھی از روئے مخالفت ان کے کلام کے مقابل میں لکھایا ان کے خیالات کو اپنی تصنیف میں بنیاد بنا�ا اس کو ضرور نقسان پہنچا۔ چنانچہ حضرت امیر خسرو نے بھی خمسہ لکھا اور پہ خمسہ میں ان کے شعر نمذکورہ کا جواب اس طرح دیا انہوں نے کہا تھا کہ

ملک بیراث نیابد کسی
تا نہ زندقی دوستی بسی

حضرت امیر خسرواس کے مقابلہ میں فرماتے ہیں
گرچہ زندقی دوستی بسی
تاندر حلق نہ بیابد کسی

ایضاً

خسرؤی کا میری ہوا غلغله
غلغلہ در گور نظامی گنڈ

جب مقابلہ و مکابرہ اس حد تک پہنچ گیا تو ایک رات حضرت نظامی گنجوی کی تلوار آبدار پیکر ہمت کے غلاف و میان سے نکلی اور
میدان شعروختن کے سلطان حضرت امیر خسرو کے سر پر پہنچ گئی تھی کہ فوراً اسپر پناہ حضرت نظام الدین اولیاء نقش میں آگئے

تحقیق نظامی کہ برآمد چو برق
تاسر خسرو سرموبود فرق
یک سرموتها سرخرو سے فرق
ہوتے دو ٹکڑے رخ روشن کے گر
گرنہ بودی پنجہ پیر آتا نہ بالائے فرق

لیکن حضرت نظام الدین اولیاء نے اپنی پناہ میں لے کر فرمایا

"فرزند من است از سردے در گذرید" خسرو میرا فرزند ہے اس سے در گزر کرو اور اس کا جرم بخش دو۔ روح نظامی نے جواب دیا
کہ مردوں کی تلوار بیکار نہیں چلتی پس باغ میں با دخزاں چلنے کی طرح تفعیل بے دریغ چلا دی۔ بعض لوگ کہتے ہیں کہ حضرت خواجہ نظام الدین
اولیاء نے اپنی آستین اس تلوار کے نیچے رکھ دی اور وہ کٹ گئی۔

پیش این الماس بے اسپر میا
کز بریدن تفعیل رانبودھیا

شیخ روز بھان کا قبر میں قرآن پڑھنا حضرت قدوسۃ الکبرا نے فرمایا: شیخ ابو بکر نے جو شیخ روز بھان قدس سرہ کے اصحاب سے
تھے فرمایا ہے کہ ہر صبح کو ہم دونوں ساتھ ساتھ قرآن پاک کی تلاوت کیا کرتے تھے تین پاروں کی تلاوت میں کرتا تھا۔ جب میں تین
پارے ختم کر لیتا تھا تو پھر تین پارے شیخ روز بھان رحمۃ اللہ علیہ تلاوت فرماتے تھے۔ جب ان کا انتقال ہو گیا تو دنیا مجھ پر تنگ
ہو گئی۔ میں رات کے آخری حصہ میں اٹھا اور میں نے نمازادا کی اور ان کے مزار کے قریب جا کر بیٹھ گیا پھر میں نے تلاوت شروع کر دی
تلاوت کرتے کرتے میں رونے لگا کہ اب میں تنہا رہ گیا ہوں ساتھ پڑھنے والا جدا ہو گیا ہے جب تین پارے

میں نے ختم کر لیے تو شیخ کی قبر سے میں نے ان کی آواز سنی یہاں تک کی دوسرے عشر (دوسرے تین پارے) انہوں نے پڑھا جب دوسرے احباب (صحیح کے وقت) آنا شروع ہوئے تو تلاوت کی آواز ختم ہو گئی۔ ایک عرصہ تک یہ صورت حال رہی (یہ معاملہ جاری رہا) ایک دن میں نے کسی دوست سے یہ صورت حال بیان کر دی اسی دن سے یہ سلسلہ منقطع ہو گیا اور پھر وہ آواز میں نہیں سنی۔

مشائخ کاموت کے بعد تصرف

حضرت قدوسۃ الکبرا نے فرمایا ہے کہ طبقات الصوفیہ میں شیخ ابو الحسن قزوینی کا یہ قول مذکور ہے کہ مشائخ کبار میں سے پانچ مشائخ کو میں جانتا ہوں کہ جو اپنی قبروں سے تصرف فرماتے ہیں بالکل ویسا ہی جیسا کہ وہ زندگی میں تصرف کرتے تھے۔ یعنی حضرت معروف کرنی شیخ عبدال قادر جیلانی شیخ محی الدین ابن عربی شیخ عقیل منجی اور شیخ حیات حزانی۔

حضرت کبیر نے معروض کیا کہ یہ حضرات تو یہ ونی ممالک سے تعلق رکھتے ہیں (دوسری ولادتوں کے ہیں) یہ فرمائیں کہ ہندوستان کے مشائخ میں وہ کون سے حضرات ہیں کہ مرنے کے بعد بھی انکے تصرفات باقی ہیں۔ حضرت نے فرمایا کہ مشائخ ہند کے ماہین فرق مراتب کرنا سوئے ادب ہے خصوصاً خانوادہ چشتیہ کے مشائخ میں جو ہمارے پیرو مرشد ہیں یہ فرق مراتب بے ادبی ہے۔ اس خانوادہ عالیٰ کے اکثر پیشتر اولیاء میں پوری پوری قوت تصرف عالم مممات میں باقی ہے خصوصاً سیدی و مرشدی حضرت علاء الحق والدین حضرت نظام الدین اولیاء، حضرت شیخ فرید الدین گنج شکر، حضرت خواجہ قطب الدین بختیار کا کی اور حضرت خواجہ معین الدین حسن سنجی (قدس اللہ تعالیٰ و اسرارہم)

حضرت غوث الشقلین کا فرمان

حضرت قدوسۃ الکبرا نے فرمایا کہ میں نے طبقات الصوفیہ میں دیکھا ہے کہ حضرت غوث الشقلین (شیخ عبدال قادر جیلانی) کا تصرف مممات میں حیات سے زیادہ ہے کہ حیات میں تھوڑی سی کثافت بشری اور کچھ خبث طبعی باقی تھا جو آپ کے بعض کمالات کے ظہور و صدور میں مانع آتا تھا۔

حضرت غوث الشقلین کے کلمہ "قدمی" ہے علی رقبہ کل ولی اللہ " کے سلسلہ میں منقول ہے کہ ایک دن جوانی کی عمر میں آپ شیخ حماد دبّاس رحمۃ اللہ علیہ کی خدمت میں بڑے ادب کے ساتھ بیٹھے ہوئے تھے۔ جب آپ مجلس سے اٹھ کر چلے گئے تو شیخ دبّاس نے فرمایا کہ اس عجمی کا قدم ایک دن تمام اولیاء اللہ کی گردان پر ہو گا وہ یقیناً اس پر ماور ہو گا بلکہ کہے گا:

قدمی ہے علی رقبہ کل ولی اللہ (میرا یہ قدم سب اولیاء اللہ کی گردنوں پر ہے) جب یہ کہے گا تو تمام اولیاء اس وقت اپنی اپنی گردنوں جھکا دیں گے، چنانچہ ایک عرصہ کے بعد حضرت شیخ عبدال قادر جیلانی

اپنی خانقاہ میں وعظ فرمائے تھے۔ اور اس وقت مشائخ زمانہ میں سے تقریباً پچاس حضرات وہاں موجود تھے۔ ان مشائخ میں شیخ علی ہیتی، شیخ ابوسعید قیلوی، شیخ ابوالخوبیب سہروردی، شیخ قضیب البان موصی اور شیخ ابوالمسعود بھی موجود تھے جیسے ہی اثناء وعظ میں آپ نے فرمایا قدموی ہے علی رقبہ کل ولی اللہ تو شیخ علی ہیتی منبر کے قریب گئے۔ اور آپ کا قدم مبارک پکڑ کر اپنی گردان پر رکھ لیا اور شیخ کے دامن کے نیچے آگئے۔ اسی طرح تمام مشائخ نظام نے اپنی گردانیں آپ کے سامنے کر دیں۔ شیخ ابوسعید قیلوی کہتے ہیں کہ جس وقت شیخ عبدالقدار نے قدموی ہے علی رقبہ کل ولی اللہ فرمایا حق سجانہ، تعالیٰ نے میرے دل میں تجلی فرمائی اور میں نے دیکھا کہ رسول اکرم صلی اللہ علیہ وسلم ملائکہ متقربین کی ایک جماعت کے ساتھ تشریف لائے تمام متقدیں اور متاخرین جو حیات تھے۔ وہ اپنے اجساد کے ساتھ اور جوانِ نقل کر چکے تھے وہ اپنے ارواح کے ساتھ وہاں موجود تھے اس موقع پر حضور صلی اللہ علیہ وسلم نے ایک مثالی خلعت آپ کو پہنائی ملائکہ رجال العیب نے آپ کی مجلس کو اپنے گھیرے میں لے لیا۔ اور فضا میں ان کی صفائی ایستادہ کی گئیں اور روئے زمین پر کوئی ولی ایسا نہیں رہا جس نے اپنی گردان اس وقت نہ جھکائی ہو بعض حضرات کا قول ہے کہ ملک عجم میں ایک ولی نے اپنی گردان نہیں جھکائی اس کی شامت اعمال کے باعث اس کا حال چھین لیا گیا۔

حضرت شیخ ابو مدین اس زمانہ میں دیارِ مغرب کا سفر کر رہے تھے ایک روز اتنا سفر میں آپ نے اپنی گردان جھکائی اور کہا کہ "اے اللہ میں تیری ذات اور تیرے فرشتوں کو اس پر گواہ بناتا ہوں کہ میں نے سن اور اس کی اطاعت کی" آپ کے ہمراہ یوں نے دریافت کیا آپ یہ کس وجہ سے کہہ رہے ہیں۔ انہوں نے فرمایا کہ آج ابھی ابھی شیخ عبدالقدار جیلانی نے بغداد میں قدموی ہے علی رقبہ کل ولی اللہ۔ فرمایا ہے میں نے اس کے جواب میں یہ کہا ہے۔ کچھ عرصہ کے بعد حضرت شیخ عبدالقدار جیلانی کے بعض اصحاب جب بغداد سے آئے تو انہوں نے تصدیق کی کہ شیخ عبدالقدار جیلانی نے اسی وقت وہ کلمات ادا کیے تھے جس وقت یہاں شیخ ابو مدین نے گردان جھکا کر اقرار کیا تھا۔

اولیاء اور مسلمانوں کے لئے بشارت

حضرت کبیر نے قدوة الکبرا کی خدمت میں عرض کیا آیت الا إِنَّ أُولَىٰءِ اللَّهِ لَا يَحْوُفُ، عَلَيْهِمْ وَلَا هُمْ يَحْزُنُونَ ۚ (یعنی آگاہ رہو کہ اللہ کے دوستوں کو خوف نہیں ہے اور وہ غمگین نہیں ہوتے) کے مضمون سے ظاہر ہوتا ہے (ذہن میں یہ بات آتی ہے) کہ اولیا کو آخرت میں خوف اور اصفیا کو سرائے عاقبت میں کسی قسم کا حزن نہیں ہو گا یہ بات اور یہ معنی اصحاب سنت و جماعت کے عقیدہ کے خلاف ہے۔ منتخب و اعظم علمائے دین کا اس پر اتفاق ہے کہ سوائے انبیاء علیہم السلام اور حضرات عشرہ مبشرہ (رسوان اللہ علیہم جمعین) کے کسی اور کے لیے حسن خاتمه اور عاقبت بخیر ہونے کا قطعی حکم نہیں لگایا جا سکتا۔ حضرت قدوة الکبرا نے فرمایا اس بات کا جواب چند وجوہ پرمنی ہے۔

اول یہ کہ اللہ تعالیٰ کی عنایت اور اس کی شفقت پر نظر کرتے ہوئے اس طائفہ کو حزن و ملال نہیں ہو گا اس لئے کہ رحمت اللہ کا مقضنا اور اسکی شفقت اور اس کے الطاف نا متناہی کا تقاضہ ہے کہ عامتہ المؤمنین و مسلمین

لباس مغفرت سے ملبوس کر دیئے جائیں گے (تمام مسلمانوں کو بخش دیا جائے گا) جیسا کہ خود باری تعالیٰ کا ارشاد ہے
إِنَّ اللَّهَ يَغْفِرُ الذُّنُوبَ حَمِيعًا (بے شک اللہ تعالیٰ تمام گناہوں کو بخش دیتا ہے) اس وقت حضرت قدوة الکبرانے یہ شعر پڑھا۔

گرمن آلوہ دامنم چہ زیان پاکدامن جو میں نہیں نہ سہی
ہمه عالم گواہ عصمت اوست اُسکی عصمت کا دو جہاں ہے گواہ

جب عامتہ المؤمنین کے حق میں یہ نوید خلوص انگریز اور بشارت نجات آمیز موجود ہوتا تو اولیا بطریق اولی در طبقہ خوف سے آزاد اور
حزن و هراس سے مصمون و محفوظ ہوں گے۔

وہ شاہنشہ جو ہے غفور و رحیم	آن کریمی کہ او رحیم و غفور
تا ابد ہے ازل سے جس کی جناب	ازازل بود تا ابد باشد
کیا جو دشمن کی پروردش بھی کرے	دان کسی کو پرورد دشمن
دوستوں پر کرے گا سخت عذاب	دوستان را عذاب بدباشد

دوم یہ کہ ظہور جمال صدور جلال پر غالب ہے اور متقدھاء جمال کا مغفرت ہے اسلئے جمال مغفرت، جلال عقوبت پر یقیناً غالب رہے گا۔ پس اولیاء اللہ اس کے جمال پر نظر کھتے ہوئے جلال عذاب سے ایکن و بے خوف رہیں تو کیا عجب ہے۔

اگر در وحد یک صلائی کرم	کرم کا جو اعلان مولی کرے
عزازیل گوید نصیبی برم	عزازیل بولے مجھے کچھ ملے

چنانچہ کلام قدسی میں وارد ہے ان رحمتی سبقت علی غضبی (تحقیق کہ میری رحمت میرے غصب پر سابق ہے۔ حضرت شیخ ابوسعید خراز کا ارشاد ہے کہ روایت میں ہے ان اللہ لا یعذب احداً (اللہ تعالیٰ کسی پر عذاب نہیں کرتا) بعض حضرات نے بغیر ذنب، زیادہ کیا ہے یعنی بغیر گناہ کے اللہ تعالیٰ کسی پر عذاب نہیں کرتا۔ حضرت قدوة الکبرانے فرمایا کہ تفسیر شہابی میں اللہ تعالیٰ کے اس قول و لَسَوْنُ يُعْطِيْكَ رَبُّكَ فَتُرْضِيْ ۝ (آپ کو آپ کا پروردگار اس قدر عطا کرے گا۔ کہ آپ راضی ہو جائیں گے) کی تفسیر میں بیان کیا گیا ہے کہ رسالت پناہ صلے اللہ علیہ وسلم کی امت کا کوئی ادنیٰ سے ادنیٰ بندہ بھی دوزخ میں رہ جائے گا تو آپ راضی نہ ہوں گے

سوم یہ کہ جب مہمان عزیز ارجمند اور ذیشان آتا ہے تو اس کا طفیلی بھی گوارہ ہو جاتا ہے۔ تو کیا عجب ہے۔ کہ مہمان سرائے دار السلام میں حضور سرور کوئین صلے اللہ علیہ وسلم کے تصدق اور طفیل میں امتی بھی داخل ہو جائیں گے تو جب کہ عام امتی آپ کے طفیلی ہوں گے۔ تو اولیاء امت تو بطریق اولیٰ آپ کے طفیلی ہوئے (اور وہ جنت میں داخل

ہوں گے) پھر حضرت قدوۃ الکبر اُنے حضرت شیخ سعدی کے یہ اشعار پڑھنے

گھٹے اس سے کیا اے دو عالم کے صدر خدا کے یہاں تیری شان اور قدر کہ منگتا پہ تیرا ہو رجحان و میل ہو مہمان جنت میں تیرے طفیل	چہ کم گردای صدر فرخندہ پی زقدر رفیعت بدر گاہِ حی کہ باشند مشتی گدایان خیل بمحمان دارالسلام از طفیل
---	---

چہارم یہ کہ میں نے حضرت شیخ علاء الدولہ سمنانی سے سنا ہے کہ وہ اس کلام قدسی وَالَّذِي نَفْسِي بِيَدِهِ لَوْلَمْ تَذَنَّبْ لِذِهَبِ اللَّهِ
 بکم ولحاء بقوم یذنبون نیستغفرون فیغفر لهم۔ (قسم اس ذات کی جس کے قبضہ میں میری جان ہے۔ اگر تم گناہ نہ کرتے تو اللہ تعالیٰ تم کو مٹا دیتا اور تمہارے عوض دوسری قوم کو لا تا جو گناہ کریں پھر توبہ کریں تو اللہ تعالیٰ ان کو بخش دے) کے سلسلہ میں فرماتے تھے کہ
 اگر مسلمانوں اور ایمانداروں سے گناہ نہ ہوتا تو اللہ تعالیٰ کی صفت غفاری کا صدور کس طرح ہوتا۔ بار بار زبان مبارک سے یہ شعر نکلے

گناہوں سے بندہ جو منہ پھیرتا تو کس کو تو اے میرے رب بخششا نہ گر ہوتا میری خطا کا شمار تیرا نام کب ہوتا آمرز گار گناہ من ز نامدی در شمار تو تیرا عفو بھی شان ظہور کب پاتا	گرایں بندہ رد از گنه تافتی بامر زش تو که رہ یافتنی گناہ من ز نامدی در شمار ترا نام کی بودی آمرز گار گناہ من ز عدم گرنیامدی بوجود وجود عفو تو در عالم عدم بودی
---	--

حضرت قدوۃ الکبر اُنے فرمایا کہ حق تعالیٰ ارحم الراحمین ہے اور اشتمال رحمت کا تقاضہ یہ ہے کہ کوئی مومن بھی اس کے جیط رحمت سے خارج نہ رہنے پائے۔ حضرت شیخ مبارک نے درخواست کی کہ اکرم الاکرمین کے معنی سے مستفید فرمائیں تو حضرت قدوۃ الکبر اُنے فرمایا: حضرت شیخ شبی قدس اللہ سرہ سے دریافت کیا گیا کہ اکرم الاکرمین کے کہتے ہیں تو آپ نے فرمایا کہ اکرم الاکرمین وہ ہے کہ ایک شخص کا قصور معاف کیا ہو تو کسی دوسرے کو اسی نوع کے قصور پر عذاب نہ دے کیونکہ یہی خطا فلاں دوست یا بندہ کو معاف کی جا چکی ہے حضرت شیخ الاسلام نے فرمایا کہ کل قیامت میں ایسا کرم کا شامیانہ نصب فرمائے گا کہ اگلے پچھلوں کے گناہ اس میں چھپ جائیں، الحمد للہ علی ذاکر اس موقع کے مناسب حضرت قدوۃ الکبر اُنے فرمایا: میں کاشان میں شیخ عبدالرزاق کاشی کی خدمت میں حاضر تھا کہ مغفرت کی بات چھڑگئی تو حضرت شیخ عبدالرزاق کاشی رضی اللہ عنہ نے فرمایا کہ یہ پوشیدہ اور خفیہ راز ہیں علمائے ظاہر ان کو پورے طور پر نہیں جانتے پس اسی عدم فہم کے باعث ان کو نقصان پہنچتا اور وہ ہلاک ہو جاتے ہیں، چنانچہ روایت ہے کہ رسول اکرم صلی اللہ علیہ وسلم ایک بار مدینہ منورہ کے

کسی کوچے سے گزر فرم رہے تھے اور آپ کے بعض اصحاب (رضوان اللہ علیہم اجمعین) بھی آپ کے ساتھ تھے ایک عورت گھر سے نکی اور اس نے سب کو قسم دلائی کہ اندر چلیں، پس سب حضرات گھر میں گئے دیکھا کہ آگ جل رہی تھی اور اس عورت کے بچے آگ کے گرد کھیل رہے تھے۔ اس عورت نے کہا یا رسول اللہ (صلی اللہ علیہ وسلم) اللہ تعالیٰ اپنے بندوں پر زیادہ رحم کرنے والا ہے یا میں اپنے بچوں پر زیادہ رحم و شفقت کرنے والی ہوں؟ حضور صلی اللہ علیہ وسلم نے فرمایا اللہ تعالیٰ زیادہ رحم کرنے والا ہے اور رحم الراحمین ہے۔ اس عورت نے کہا آپ ملاحظہ فرم رہے ہیں کیا میں اپنے ان بچوں کو آگ میں ڈال سکتی ہوں پس اللہ تعالیٰ اپنے ناکارہ بندوں کو کس طرح آگ میں ڈالے گا جو ان پر سب سے زیادہ رحم کرنے والا ہے۔ راوی کہتے ہیں کہ عورت کی یہ بات سن کر حضور صلی اللہ علیہ وسلم پر رقت طاری ہو گئی اور فرمایا کہ ہاں اللہ تعالیٰ نے مجھ پر بھی وحی فرمائی ہے (قال الراؤی فبکی رسول اللہ صلی اللہ علیہ وسلم قال هکذا وحی اللہ ایّ)

پنجم یہ کہ صاحبان ولایت (اولیاء اللہ) میں بعض حضرات اصحاب فرائض ہیں اور بعض ارباب قرب نوافل ان دونوں قرب کے معنی حضرت قدوۃ الکبرا نے یہ بیان فرمایا کہ قرب فرائض میں حق ظاہر ہوتا ہے اور بندہ پوشیدہ رہتا ہے اور قرب نوافل میں حق مخفی ہوتا ہے اور بندہ ظاہر، پونکہ قرب نوافل میں سالک کا وجود باقی رہتا ہے اور خلقيت مت کر حقيقیت نہیں بن جاتی اس لئے اس کا اتنا ہی نتیجہ ہوتا ہے کہ سالک کی قوتیں اور اعضاء و جوارح اس معنے میں عین حق ہوجاتے ہیں کہ مخلوقیت پر حقيقة کا پہلو غالب ہوجاتا ہے اور مخلوقیت کا پہلو دب جاتا ہے اس قرب میں کرنے دھرنے سمجھنے بوجھنے والا بندہ ہی ہوتا ہے اور حق تعالیٰ اس کا آلہ و سبب ہوتا ہے، جس کی طرف اس حدیث قدسی میں اشارہ کیا گیا ہے کنت سمعه و بصرہ و لسانہ ویدہ و رجلہ نبی یسمع و بی یصرو بی ینطق و بی یبیطش و بی یشمی (کہ قرب نوافل میں میں اس کی ساعت بن جاتا ہوں، اسکی بصارت بن جاتا ہوں اور زبان بن جاتا ہوں اور اس کے ہاتھ اور پاؤں بن جاتا ہوں وہ میرے ذریعہ سنتا ہے، دیکھتا ہے، بولتا ہے پکڑتا ہے اور چلتا ہے۔ اس کے برعکس اہل قرب فرائض میں سالک کا وجود باقی ہی نہیں رہتا اس کا نتیجہ ذات سالک کا مت جانا اور خلقيت کا حقيقة میں گم ہوجانا ہے اس حال قرب میں حق تعالیٰ فاعل دمرک ہوتا ہے اور سالک کے قوی اور جوارح بکمزلہ آلہ ہوتے ہیں۔ جیسا کہ اللہ تعالیٰ نے اپنے بندے بتی صلی اللہ علیہ وسلم کی زبان سے کہلوایا کہ حق تعالیٰ گویا ہوتا ہے حضرت عمر کی زبان سے (إِنَّ الْحَقَّ لِيُنْطَقَ عَلَى لِسَانِ عُمَرٍ) جب سالک فنا کے اس مرتبہ پر پہنچ جاتا ہے تو صفات کیونکر اس سے منسوب ہو سکتی ہیں اور خوف و غم کا وصف جو مقتضائے بشریت تھا دوسرے ہو گیا اس بنا پر ولا خوف علیہم ولا هم یحزنون اولیاء اور اصحاب کی سیرت و خصلت ہوئی۔

حضرت شیخ ابوالعباس کا ارشاد

حضرت قدوۃ الکبرا نے حضرت ابوسعید ابوالخیر کی یہ روایت بیان کی ایک دن دو شخص شیخ ابوالعباس قصاب کی خدمت میں حاضر ہوئے اور انہوں نے کہا کہ ہم دونوں میں اس بات پر بحث ہو رہی ہے کہ ایک کہتا ہے کہ ازل و ابد دکھ اور تکلیف ہی تکلیف ہے، دوسرا کہتا ہے کہ ازل و ابد مسرت ہی مسرت ہے اس

سلسلہ میں آپ کا کیا ارشاد ہے۔ یہ سن کر ابوالعباس قصاب نے دونوں ہاتھ اپنے سر اور منہ پر رکھ لیے اور پھر فرمایا کہ الحمد للہ کہ قصاب کے بیٹے کی منزل میں خوشی ہے نغم ہے لیس عندربکم صباح ولا مسائ، (تمہارے رب کے پاس نہ صبح ہے نہ شام ہے) اندوہ اور شادی تو تمہاری صفات ہیں جو حادث کا قدیم تک گزر ہی نہیں۔

چون قدیم آید حدث گرد و عبث
ہے عبث حادث جو آجائے قدیم
پس قدیمی را کجا داند حدث
کس طرح حادث بھلا جانے قدیم

اس کے بعد انہوں نے فرمایا پسر قصاب (ابوالعباس) تو بندہ خدا ہے امر و نہیں میں اور اتباع سنت حضرت مصطفیٰ صلی اللہ تعالیٰ علیہ وسلم میں جب یہ دونوں حضرات باہر چلے گئے تو معلوم ہوا کہ ایک حضرت شیخ ابوالحسن خرقانی تھے اور دوسراے ابوعبداللہ داستانی قدس اللہ سرہما۔ حضرت قدوۃ الکبراء نے فرمایا کہ گروہ صوفیہ کے نزدیک وجود اور قدرت فعل کا دعویٰ محض شرک ہے اور پھر آپ نے یہ اصول مسلمہ بیان فرمایا کہ اولاد یوار بعدہ نقش و نگار (پہلے دیوار پھر نقش و نگار) اسی معنی کو کسی نے اس ربعی میں پیش کیا ہے رباعی

ذات ہی جب نہیں کہاں کے صفات	ذات نبود صفات چون باشد
مدعی فعل کا ہے بس کم ذات	نسبت فعل خود زدن باشد
ہے مثل پہلے نقش پھر دیوار	مثل اول جدا روانگہ نقش
داند آنکس کہ ذہنون باشد	داند آنکس کہ ذہنون باشد

حضرت قدوۃ الکبراء نے فرمایا کہ عزیز گرامی شیخ ابوالوفا نے جن کو مشرب توحید سے اور ذوق مواجهی سے بہرہ وافی ملا ہے اور حقائق و معارف تصوف کو نظم کرنے میں بڑا ملکہ رکھتے ہیں ایک دن انہوں نے افعال ممکنات کی جزوی قدرت اور ارادہ پر فی البدیہہ ایک رباعی کی ہے جو یہ ہے رباعی

ہر بد ہے گناہ اور عذر بڑھکر ہے گناہ	بد کردم داعندر بدتراز گناہ
اس عذر میں ہیں تین دعاویٰ تباہ	چون ہست درین عذر سہ دعویٰ تباہ
دعویٰ وجود و قدرت و دعویٰ فعل	دعویٰ وجود و قدرت و دعویٰ فعل
لا حول ولا قوّة إِلَّا بِاللَّهِ	لا حول ولا قوّة إِلَّا بِاللَّهِ

حضرت شیخ محمد کو دریافتیم کا خطاب

حضرت شیخ محمد بھی کمن ہی تھے کہ ان کے والد حضرت شیخ کبیر نے سفر آخرت اختیار کیا للہذا ان کی پرورش اور دوسری تمام ضروریات حضرت قدوۃ الکبراء نے انجام دیں یہاں تک کہ مٹکنی کے لیے سرور پور کے اطراف میں ایک تاجر کے یہاں آپ خود تشریف لے گئے ان کے ظاہری حال اور غربت کے باعث وہ تاجر اس نسبت کو قبول کرنے لے لیے تیار نہیں تھا لیکن حضرت قدوۃ الکبراء نے بڑے اصرار کے ساتھ اس کو آمادہ کر لیا۔ تعلیم کے معاملہ میں جو کچھ ظاہری تعلیم ضروری تھی ان کو دلوائی اور باطنی تربیت اول سے آخر تک بنفس

نفس فرمائی اس تعلق خاطر پر بسا وقات حضرت نور العین رشک فرمایا کرتے تھے۔ حضرت قدوۃ الکبرا فرماتے تھے کہ شیخ کبیر کی یادگاری ہی دریتیم شیخ محمد ہے جو اس لائق ہے کہ میرے اصحاب و احباب اس کو اپنے سرکا تاج بنائیں۔ اگر میں اس کی تربیت میں کوتا ہی کروں تو یہ بعد از انصاف ہوگا۔ حضرت شیخ کبیر خود عجوبہ روزگار اور منتخب اولیائے زمانہ تھے۔ یہ فرزندان کی یادگار ہے۔ پس آپ نے شیخ زادہ کو اپنی بیعت کرائی اور بہت سے چلے کرائے۔ اس کے بعد ان کو لباس خلافت عطا فرمایا (اپنا خلیفہ نامزد کیا) اور دریتیم کے خطاب سے نوازا۔ اس مجموعہ مفہومات میں جہاں کہیں بھی دریتیم کا لفظ استعمال ہوگا اس سے مراد یہی شیخ محمد ابن شیخ کبیر ہوں گے۔

ولی کو ولی پہچانتا ہے ایک دن حضرت دریتیم نے قدوۃ الکبرا کی خدمت میں عرض کیا کہ اقوال مشائخ میں آیا ہے کہ ولی کو ولی ہی پہچانتا ہے۔ (ولی را ولی می شناسد اے) دوسری طرف حدیث میں آیا ہے کہ اولیائی تخت قبائی لا یعرفهم غیری (میرے اولیاء میری قبائے نیچے ہیں ان کو سوائے میرے کوئی نہیں پہچانتا) اولیاء اللہ کے مذکورہ قول سے عدم انحصار ثابت ہوتا ہے یعنی جس کے پاس نور و لایت موجود ہے وہ اولیا کو دیکھ سکتا ہے اور اصفیا تک اس کی رسائی ہو سکتی ہے اور حدیث قدسی سے حصر و انحصار کا اظہار ہوتا ہے کہ سوائے حق تعالیٰ کے کوئی دوسرا ان اولیائے کرام کو جو قبائے عزت کے ساکنین ہیں۔ نہیں دیکھ سکتا ان مختلف المعنی کلمات میں تطبیق کس طرح ہو سکتی ہے۔

اولیائے مکتم حضرت قدوۃ الکبرا نے ارشاد فرمایا کہ احتمال یہ ہے کہ ان اولیائے کرام سے مراد اولیائے مکتم ہیں۔ یعنی وہ چار ہزار اولیائے عظام جو باری تعالیٰ کی قبائے عزت میں چھپے ہوئے ہیں اور حق تعالیٰ کے سوا کوئی دوسرا ان سے آگاہ نہیں ہے ان کے احوال کا جمال ہمیشہ غیروں سے پوشیدہ رہتا ہے اور احتمال یہ ہے کہ غیروں سے مراد وہ لوگ ہیں جو اسرار و لایت سے محروم ہیں۔ اور انوار ہدایت سے مجبور ہیں اور وہ حضرات جو اپنے اوصاف کی فنائیت کے بعد یعنی اپنی قدرت، ارادت، سمع اور بصر کو حق تعالیٰ کی قدرت، ارادت اور اس کے اوصاف سمع و بصر میں فنا کر چکے ہیں اور قرب نوافل کی منزل پر فائز و متمکن ہیں یا اس گروہ کے بر عکس وہ حضرات جو قرب فرائض حاصل کر چکے ہیں یعنی ارباب قرب نوافل و صاحبان قرب فرائض میں سے کوئی بھی گروہ ہو وہ اغیار میں داخل نہیں ہیں۔

حضرت قدوۃ الکبرا نے فرمایا کہ اولیائے مکتم و فتم کے ہیں ایک تو وہ ہیں جن کے بارے میں ابھی بیان کیا گیا ہے (اور کچھ ان کے سلسلہ میں لطیفہ چہارم کے تحت بیان کیا جائے گا انشاء اللہ) اور ایک طائفہ ایسا ہے کہ وہ ہمیشہ بیگانگی کے لباس میں ملبوس رہتے ہیں۔ (عام فقراء اولیائے کرام کے ظاہری احوال کی طرح ان کی حالت نہیں ہوتی) چنانچہ جو غیر ہے وہ انہیں نہیں پہچان سکتا۔ شیخ محمد شگرف سے منقول ہے کہ جب سلطان محمود غزنوی کا باب سبلکلیں ہرات میں پہلی بار آیا تو اس کے لشکریوں میں سے ایک سپاہی نے ایک دہقان سے گھاس کا گٹھا خریدا اور اس کی پوری قیمت ادا کی اور مہربانی سے پیش آیا اور اس دہقان سے کہا کہ تم میرے گھوڑے کے لیے پھر گھاس لے کر آنا اس طرح گھاس کی خرید و فروخت جب جاری رہی تو اس دہقان کے باپ کی سپاہی سے دوستی ہو گئی۔ اسی زمانہ میں عید قرباں کا یوم عرفہ (یوم حج) آگیا اس دہقان نے کہا آج کے دن لوگ حج ادا کر رہے ہوں گے

۔ سہوً ایک شعر رہ گیا جس کا ترجمہ ملاحظہ ہو۔ نور کے دیکھنے کو چاہئے نور ۔ دیوکی آنکھ کیسے دیکھے حور

کاش میں بھی آج وہاں ہوتا۔ سپاہی نے کہا کہ تم چاہو تو میں تم کو وہاں پہنچا دوں لیکن شرط یہ ہے کہ تم کسی سے اس کا ذکر نہ کرنا اس نے وعدہ کیا کہ وہ کسی سے ذکر نہیں کرے گا۔ اس لشکری نے اسی دن اسے عرفات کے میدان میں پہنچا دیا دونوں نے حج کیا اور پھر واپس آگئے دھقان نے کہا کہ مجھے سخت تجھب ہے کہ تم اس حال کے مالک ہوا اور سپاہیوں میں شامل ہو۔ صاحب حال سپاہی نے کہا کہ اگر مجھ جیسے لوگ لشکر میں نہ ہوں تو پھر تیرے جیسے کمزور اور بوڑھوں کی دادرسی کون کرے یا اگر لشکری کسی عورت کو زبردستی لے جائیں تو اس کو ان کے ہاتھ سے کون چھڑائے (پس ہم مخلوق کی خدمت کے لئے لشکر شاہی میں بظاہر ملازم ہیں) پھر آپ نے ارشاد فرمایا لوگوں کو چشم حقارت سے نہیں دیکھنا چاہئے کیونکہ اللہ کے دوست پوشیدہ رہتے ہیں جب تک بصیرت و فراست صادق نہ ہوگی اللہ کی مخلوق پر اختیار نہ جتا و کہ شاید نتیجہ میں خود اپنے اوپر ظلم کرو۔ تقریباً زبانِ گوہر فشاں سے فرمایا۔

خاکسارانِ جہاں کو تو حقارت سے نہ دیکھ	خاکسارانِ جہاں را حقارت منگر
تو چہ دانی کہ درین گرد سواری باشد	کیا خبر تجوہ کو کہ ہو اس گرد میں کوئی سوار

آپ نے فرمایا کہ میں نے حضرت شیخ علاؤ الدین سمنانی قدس سرہ سے سُنا ہے کہ آپ نے ارشاد فرمایا کہ جو کوئی ولایت کے مرتبہ کو پہنچ جاتا ہے تو اللہ تعالیٰ اس پر پردہ ڈال دیتا ہے اور مخلوق کی نگاہوں سے اس کو چھپا دیتا ہے، پس اولیائی تھت قبائی کے یہی معنی ہیں۔ اور یہ قبائلیت کی صفت ہے کپڑے وغیرہ کا پردہ نہیں ہے اور بشریت کا خاصہ ہے کہ ان کا عیب بیان کرے یا ان کے ہنر کو لوگوں کی نظر میں عیب کی شکل میں ظاہر کیا جائے لا یعنی فهم غیری کے معنی یہ ہیں کہ جب تک کسی کے باطن کو اللہ تعالیٰ نور ارادت سے منور نہیں فرماتا اس وقت تک وہ اس ولی اللہ کو نہیں پہچانتا۔ پس حقیقت میں شناخت تو وہ نور کرتا ہے نہ کہ وہ شخص (جب شناخت نور نے کی تو ثابت ہوا کہ

۱۔ لا یعنی فهم غیری یعنی شناخت اللہ تعالیٰ نے فرمائی)

یہ ارشاد گرامی بھی شیخ علاؤ الدین سمنانی قدس سرہ کا ہے کہ آپ نے فرمایا: درویش لوگ جو کہ کام میں مشغول ہیں مناسب ہے کہ ناکاروں کے لئے اُن تک آنے کو راستہ نہ ہو کیونکہ ایک بیکار آدمی کام کے سوآدمیوں کو بیکار کر دیتا ہے

اجمقوں میں آگیا دانا تو ناداں ہو گیا	وعددی البليدان الجليل سريعة
راکھ میں انگر جور کھا سردو بے جاں ہو گیا	الجمرة يوضع في الرماد في خمده

بدایت الاولیاء اور نہایت الانبیاء،

حضرت قدوسۃ الکبراء نے فرمایا کہ شیخ علاؤ الدین سمنانی کی خدمت میں کچھ لوگ حاضر تھے ان میں بدایت الاولیاء و نہایت الانبیاء کے موضوع پر گفتگو ہونے لگی حضرت شیخ نے فرمایا کہ ان لوگوں کو جن کا قول ہے کہ اولیاء کی ابتداء انبیاء کی انتہا ہے وہ اپنے اس قول کے سلسلہ میں ایک عذر پیش کرتے ہیں اور کہتے ہیں کہ اس قول سے ہماری مراد یہ ہے کہ بدایت الاولیاء، نہایت الانبیاء اور شریعت (شریعت میں انبیاء کی انتہا اولیاء کی ابتداء ہے) اور نہایت الاولیاء بدایت الانبیاء فی الطریقہ (اولیاء کی نہایت انبیاء کی ابتداء ہے طریقہ میں) یعنی جب کمال شریعت نبی آخر الزماں پر تمام ہو گیا آیومِ اکملُت لَكُمْ دِيَنُکُمْ فرمادیا گیا تو جب تک شریعت میں کمال

حاصل نہ کرے ولایت کی حدود میں قدم نہیں رکھ سکتا پس نبی کی جو کچھ شریعت میں انہتائے کا رہے وہ ولی کی ابتداء ہوتی ہے اسی لیے کہ اگر کوئی مکنی احکام پر عمل کرے اور مدنی احکام کو نہ مانے اور ان کی طرف التفات نہ کرے وہ ہرگز ولایت کی منزل پر نہیں پہنچ سکتا بلکہ اگر انکار کر دے تو کافر ہو جائے گا پس ابتدائے ولایت اس سے ہوتی ہے کہ وہ تمام احکام شریعت کو ان کے کمال کے ساتھ (تمام و کمال) قبول کرے اور ان کی پیروی و اطاعت کرے اور طریقت میں یہ ہے کہ ولی خواہ کتنی ہی کوشش اپنے مرتبہ کو بلند کرنے میں کام میں لائے پھر بھی اس کی روح کو وہ بلندی حاصل نہیں ہو سکتی جو حسِم اقدس بنی صلی اللہ علیہ وسلم کو معراج میں حاصل ہوئی اور یہ ایک امر محال و ناممکن ہے (کہ ولی اس بلندی کو پہنچ سکے) پس چونکہ ولایت کے انہتائی درجہ پر ولی کی روح کو ایک گونہ مشابہت حسِم بنی کے ساتھ درکار ہے اسی لیے طریقت میں نہایت اولیاء بدایت الانبیاء ہے۔

حضرت نور العین نے عرض کیا کہ بعض اکابر روزگار حضرات متقد میں نے ولایت کی چار قسمیں بتائی ہیں تو اس کی تشریع اور توضیح کیا ہے، حضرت قدوسۃ الکبرانے فرمایا کہ دیوان امیر المؤمنین علی کرم اللہ وجہہ کی شرح میں اس کو بیان کیا گیا ہے کہ ولایت چار قسم کی ہے اول وہ ولایت جنوبت مطلقہ کا باطن ہے، دوم ولایت مقیدہ، ہر ایک نبی کی اپنی خاص ولایت کا پرتو۔ سوم ہر نبی کی ولایت مطلقہ، اور یہ حضور محمد مصطفیٰ صلی اللہ تعالیٰ علیہ وسلم میں انوار ولایت انبیاء کا چراگدان ہے اور دوسرے انبیاء میں انوار ولایت اولیاء کا چراگدان ہے، چوتھے ولایت مطلقہ عامہ جنوبت کے ساتھ مخصوص ہے اور ہر ولایت کا ایک خاتم ہے۔ قسم اول کی ولایت حضرت امیر المؤمنین علی رضی اللہ عنہ پر ختم ہے اور ولایت مقیدہ محمد یہ کے خاتم حضرت شیخ محبی الدین ابن العربي اور حاتم اندلی ہیں اور شیخ کے پیرو حضرات کے نزدیک خود شیخ اکبر کا نفس نفیسہ ہے۔ شیخ مودی الدین جندی شرح فصوص حکم میں کہتے ہیں کہ شیخ پہلی محرم کو مقام اشبلیہ ملک اندلس میں خلوت میں بیٹھے اور نو مہینے تک کچھ نہ کھایا اور عید کی پہلی تاریخ میں ان کو باہر نکلنے کا حکم ہوا اور خوشخبری دی گئی کہ وہ خاتم ولایت محمد یہ ہیں۔ اسی طرح فصوص میں ہے کہ اس خاتمیت کی ایک دلیل یہ ہے کہ شیخ کے دونوں شانوں کے درمیان بیضہ کبوتر کا نشان ساتھا اُسی جگہ جہاں بنی صلی اللہ علیہ وسلم کے لئے ابھرا ہوا نشانِ نبوت مثل بیضہ کبوتر تھا۔ اور ولایت مطلقہ محمد یہ صلی اللہ علیہ وسلم کے خاتم مہدی ہیں جو حضور صلی اللہ علیہ وسلم کی نسل سے ہوں گے۔

حضرت سید علی ہمدانی فرماتے ہیں کہ ولایت محمد یہ کا خاتم قلب محمدی تک رسائی کرتا ہے اور ولایت مطلقہ محمد یہ کا خاتم روح محمدی تک رسائی کرتا ہے اور ولایت مطلقہ عامہ کے خاتم عیسیٰ علیہ السلام ہیں، ان کے زمانہ میں مہدی ظاہر ہوں گے اور یہ رد ہے اس کے قول کا جو کہتا ہے کہ مہدی ہی عیسیٰ علیہ السلام ہوں گے اور وہ اس حدیث سے استدلال کرتے ہیں کہ لا مہدی الا عیسیٰ بن مریم (عیسیٰ ابن مریم کے سوا کوئی مہدی نہیں ہے) اس حدیث کا جواب یہ ہے کہ یہاں کچھ لفظ محفوظ ہیں اصل یوں ہے کہ لا مہدی بعد المہدی المشهور الرزی من اولاد سیدنا محمد وعلی الا عیسیٰ۔ (نہیں ہے کوئی مہدی بعد ان مشہور مہدی کے جو اولاد

سیدنا محمد صلی اللہ علیہ وسلم و مولانا علی رضی اللہ تعالیٰ عنہ سے ہیں سواعیسے علیہ السلام کے)

حضرت قدوۃ الکبر نے فرمایا کہ حضرت سید علی ہمدانی علوم ظاہری اور باطنی کے جامع تھے۔ ایک بار جب شیخ شرف الدین محمود سے عرض کیا کہ بندہ کے لیے کیا حکم ہے تو انہوں نے توجہ فرمائی اور ارشاد کیا کہ حکم یہ ہے کہ تم اطراف عالم میں پھرو۔ تین مرتبہ آباد زمین کی سیر کی ایک مرتبہ جب آفتاب کی طرح زمین کا چکر لگایا تو یہ فقیر بھی جو موسوم بہ اشرف ہے ان کی رکاب میں ذرہ کی طرح پھر اکرتا تھا۔ اور میں نے اُن کی ذات سے سلوک و معرفت کے اس قدر فوائد حاصل کیے ہیں کہ اگر میرا ہر سر موشکرا دا کرے جب بھی ہزار میں سے ایک شکر ادا نہ ہو سکے

شعر

گر بر تن من زبان شود ہر موئی ہر بال مرے بدن کا بن جائے زبان
ممکن نہیں اک شکر بھی تیرا ہو ادا یک شکر تو از هزار نتوانم کرد

حضرت سید علی ہمدانی فرماتے تھے کہ میں نے ایک ہزار چار سو اولیاء کرام کی معیت کا شرف حاصل کیا ہے اور ہر ایک کی ذات والا سے مجھے فائدہ پہنچا ہے۔

بیت

تنقع زہر گوشہ یافتہ مجھے نافع ہوا ہر ایک گوشہ
زھر خرمنی خوشہ یافتہ ہر اک خرمن سے میں نے پایا خوشہ

اور فرمایا کہ اے فرزند اشرف! ان فوائد سے تم کو بھی حصہ ملا ہے ایک دن حضرت سید علی ہمدانی مدینۃ الاولیاء میں چار سو اولیاء کے ساتھ ایک مجلس میں تشریف لے گئے تو یہ فقیر اشرف بھی حاضر تھا اور وہ ذوق اور وہ لطف جو اس روز آپ کے دیدار سے میں نے اٹھایا میں اس کو فرماؤں نہیں کر سکتا۔

کسی کو چنان روز بیند بہ خواب کوئی دیکھے گرویا دن خواب میں
بود تاشب مرگ دہش پُر آب رہے مرنے تک اُس کا منه آب میں

امام مہدی علیہ السلام کا تذکرہ

حضرت دُریتیم نے قدوۃ الکبرا کی خدمت میں عرض کیا کہ بعض زمانوں میں بعض لوگوں نے خود کو مہدی کہلوایا ہے لیکن ان میں مہدی کوئی بھی نہیں تھا۔ آپ فرمائیں کہ مہدی کی علامات اور اس کے مقامات کیا ہوں گے کہ اگر آئیندہ کوئی دعویدار پیدا ہو تو اس میں ان علامتوں کو دیکھا جائے مخصوص دعویٰ کی طرف نہ جایا جائے، حضرت قدوۃ الکبرا نے فرمایا کہ جب دکن کے سفر میں ہم سید محمد گیسو دراز کی خانقاہ میں ٹھہرے تو وہاں ایک شخص تھا جو خود کو مہدی کہلواتا تھا۔ وہاں کے اکثر علماء و فقہاء نے ایک محض مرتب کیا اور انہوں نے دلائل و براہین قائم کیے (دلائل کی کسوٹی پر اس کو پرکھا) لیکن مہدی کے آثار اس میں نہیں پائے گئے لہذا اس کو وہاں سے نکال دیا۔ حاجی نظام غریب یمنی جوان اور اراق کا مولف اور جامع ہے اس محضر کی عبارت کو عینہ فصل الخطاب سے نقل کر کے پیش کرتا ہے۔

ترجمہ عبارت محض

امام مہدی علیہ السلام کے ذکر میں اکابر صوفیہ میں سے بعض بزرگوں نے فرمایا کہ حق تعالیٰ ہماری اور تمہاری مدد فرمائے تم کو معلوم ہونا چاہیے کہ حق تعالیٰ کا ایک خلیفہ ہے جو اس وقت ظہور کرے گا جب تمام زمین ظلم و جور سے پُر ہو جائے گی وہ تمام روئے زمین کو انصاف اور عدل سے پُر کر دے گا اگر اس وقت دنیا کی عمر سے صرف ایک دن بھی باقی رہے گا تو اللہ تعالیٰ اس دن کو اتنا طویل کر دے گا کہ وہ خلیفہ حکومت کر سکے۔ یہ مہدی رسول اکرم صلی اللہ علیہ وسلم کی عزت یعنی حضرت فاطمہ رضی اللہ عنہا کی اولاد سے ہو گا۔ اس کا نام رسول اللہ صلی اللہ علیہ وسلم کے نام کے مطابق ہو گا اور اس کی کنیت سیدنا حسن کے جد کی کنیت ہو گی۔ حجر اسود اور مقام ابراہیم کے درمیان لوگ اس سے بیعت کریں گے۔ وہ صورت میں رسول اللہ صلی اللہ علیہ وسلم سے مشابہ ہو گا اور اخلاق میں حضرت رسول اکرم صلی اللہ علیہ وسلم سے کم ہو گا اس لیے کہ کوئی شخص بھی اخلاق و اوصاف میں رسول اکرم صلی اللہ علیہ وسلم کے برابر نہیں ہو سکتا کہ اللہ تعالیٰ نے حضور صلی اللہ علیہ وسلم کی شان میں فرمایا ہے:- *إِنَّكَ لَعَلَىٰ خَلْقٍ عَظِيمٍ إِلَّا بِشَكَ آپ خلق عظيم پر ہیں* مہدی سے اہل کوفہ سب سے زیادہ سعادت پائیں گے وہ مال کو برابر اور مساوی تقسیم کرے گا، رعیت میں عدل و انصاف کرے گا، مقدمات کا فیصلہ بہت جلد کرے گا جب کوئی شخص اس کے پاس آ کر کہے گا کہ اے مہدی! میری مدد بیجھے مال سے۔ اس کے پاس مال کا انبار ہو گا پس وہ دونوں ہاتھوں سے مال اٹھا کر اس کے جامہ میں ڈال دے گا اور اس میں جس قدر اٹھا کر لے جانے کی طاقت ہو گی اٹھا کر لے جائے گا۔ وہ اس وقت نکلے گا جب دین میں سستی آجائے گی اور جوان کا انکار کریگا قتل کیا جائے گا اور جوان سے لڑے گا شرمندہ و رسوا ہو گا اور وہ اُس دین کو ظاہر فرمادے گا جو واقعی دین ہے کہ اگر رسول اللہ صلی اللہ علیہ وسلم ہوتے تو اُسی کا حکم دیتے ان کے دشمن اور جو لوگ ان کی پیروی کرنے والے ہوں گے وہ آپ کے حکم کے نیچے مجبوراً داخل ہوں گے ان کی تلوار اور حملہ کے خوف سے اور ان کے پاس جو مال ہو گا اس کے لائق سے۔ عرفاء اہل حقیقت صاحبان مشاہدہ و کشف عرفان الہی سے اُنکی بیعت کریں گے ان کے ساتھ کچھ لوگ اہل اللہ سے ہوں گے جو ان کی تبلیغ کو پھیلائیں گے اور ان کی نصرت کریں گے وہ لوگ وزیر ہوں گے باری سلطنت اپنے اوپر لیں گے اور ان کی اعانت کریں گے ان ذمہ دار یوں میں جوان پر اللہ تعالیٰ کی طرف سے ہوں گی۔ وہ مختون (ختنہ شدہ) پیدا ہو گا، گندگی سے پاک ہو گا، آگے پیچھے برا بر دیکھے گا جب وہ شکم مادر سے پیدا ہو گا تو دونوں ہاتھوں کے بل زمین پر آئے گا اس طرح کہ بلند آواز سے کلمہ شہادت پڑھتا ہو گا اس کو کبھی احتلام نہیں ہو گا اس کی آنکھیں سوئیں گی مگر دل بیدار رہے گا وہ صاحب الہام ہو گا اور رسول اکرم صلی اللہ

علیہ وسلم کی زرہ اس کے جسم پڑھیک آئے گی اور رسول اللہ صلی اللہ علیہ وسلم کے تمام اسلحے اس کے پاس ہوں گے اس کی تلوار کا نام ذوالفقار ہوگا اس کے پاس سیدہ فاطمہ رضی اللہ تعالیٰ عنہا کا قرآن کریم ہوگا اور ایک کتاب ہوگی جس میں قیامت تک کے دوست و دشمن کے نام لکھے ہوں گے۔ اس کے بول و براز (پیٹ سے نکلنے والی غاٹل) کو کوئی نہیں دیکھ سکے گا۔ اس لیے کہ حق تعالیٰ زمین کو اس پر مأمور فرمادے گا کہ جو کچھ شکم سے باہر نکلے اس کو اپنے اندر چھپا لے۔ اس کی خوشبو منشک کی خوشبو سے بھی زیادہ پاکیزہ ہوگی۔ وہ لوگوں پر ان کے نفس سے زیادہ مہربان ہوگا بلکہ والدین سے زیادہ مہربان ہوگا۔ وہ اللہ تعالیٰ کے لیے لوگوں کے ساتھ بہت زیادہ عاجزی کرنے والا ہوگا۔ تمام لوگوں سے زیادہ احکام الہی پر عمل کرنے والا ہوگا اسی طرح تمام لوگوں سے زیادہ ممنوعات سے گریزاں ہوگا۔ وہ مستجاب الدعوات ہوگا۔ اس قدر کہ اگر کبھی کسی پتھر کو بد دعا دے گا تو وہ بھی شق ہو کر دوٹکڑے ہو جائے گا۔ روح قدس سے اس کی تائید کی جائے گی۔ اس کے اور حق تعالیٰ کے درمیان نور کا ایک ستون ہوگا جس میں بندگان خدا کے اعمال وہ دیکھے گا جس کی ان کو ضرورت پڑتی ہے اور جو کچھ ان کو وسعت اور تنگی دی جائے گی تو وہ سب جان جائے گا اور دوسروں کو خبر نہ ہوگی وہ ماں باپ سے پیدا ہوگا اور اس کی اولاد ہوگی اس کو صحبت و بیماری سب ہوگی۔ وہ کھائے گا بھی اور پੈ گا بھی۔ وہ نکاح بھی کرے گا اور سوئے گا بھی وہ غمگین بھی ہوگا اور شاداں بھی وہ ہنسے گا بھی اور روئے گا بھی۔ وہ زندہ رہے گا اور مرے گا بھی اس کی قبر ہوگی اور اس کی زیارت کی جائے گی اس کا حشر ہوگا اور وہ حشر میں کھڑا ہوگا اس کی خدمت میں اس کے اعمال حسنہ پیش کئے جائیں گے اور اس سے سوال ہوگا اور اس کی عزت محشر میں کی جائے گی اور اس کی شفاعت ہوگی اور اس کی پہچان دو باقوں میں ہے علم میں اور قبولیتِ دعا میں۔

(فصل الخطاب کی عبارت کا ترجمہ ختم ہوا)

بروایت اہل بیت امام مہدی کے اوصاف

اہل بیت کی روایت کے اعتبار سے امام مہدی کے اوصاف یہ ہوں گے (امام مہدی کی علامات یہ بتائی گئی ہیں) کہ وہ انصاف کے ساتھ حکم کرے گا۔ مقام تہامہ سے با مراد خروج کرے گا۔ حق تعالیٰ کے کلام کے صدق کی تصدیق کرے گا اور حق تعالیٰ دور دراز کے شہروں سے اہل بدر کی تعداد کے مطابق یعنی ۳۱۳ افراد کو اس کی حمایت میں اس کے گرد جمع کر دے گا اس کے پاس ایک مہرشدہ کتاب ہوگی جس میں اس کے حامیوں اور خادموں کی تعداد نام بنا م مع شہروں کے نام کے مندرج ہوگی اس کے پاس ایک علم ہوگا جو اس کے ظہور کے وقت پھیل جائے گا اور اللہ تعالیٰ اس وقت اس علم کو گویا کر دے گا اور وہ اس کو ندادے گا کہ باہر آجائیے اے اللہ کے ولی، پس اس ندا کو سُن کرو وہ باہر نکلے گا اس کے پاس ایک تلوار نیام میں ہوگی جب ظہور کا وقت ہوگا تو تلوار میان سے خود نکل پڑے گی۔ حق تعالیٰ اس کی تلوار کو بھی گویا کر دے گا اور وہ پکارے گی، اے ولی اللہ باہر آئیے، پس وہ باہر نکلے گا اور حق تعالیٰ کے احکام کو قائم کرے گا، حضرت جبریل علیہ السلام اور میکائیل علیہ السلام اس کے دائیں بائیں ہوں گے،

مژدہ ہواں کا فدائی ہوا اور خوشخبری ہواں کو جواں سے قول و قرار کر لے اور قرطبی نے ذکر کیا ہے کہ رسول اکرم صلی اللہ علیہ وسلم نے فرمایا کہ میں اور قیامت اس طرح ساتھ ساتھ بھیجے گئے ہیں۔ حضرت انس رضی اللہ عنہ سے مروی حدیث میں ہے کہ رسول اللہ صلی اللہ علیہ وسلم نے فرمایا کہ میں مبعوث ہوا ہوں قیامت کے ساتھ ان "دو" کے مانند راوی کا بیان ہے کہ حضور اکرم صلی اللہ علیہ وسلم نے اپنی انگشت شہادت اور انگشت و سطی کو باہم ملا کر اشارہ فرمایا اختلاف الفاظ کے ساتھ ان تمام احادیث سے مراد قیامت ہے اور اس کے جلد واقع ہونے سے مراد ہے جیسا کہ اللہ تعالیٰ کا ارشاد ہے:

اس کی عالمتیں تو آہی چکی ہیں۔

۱۔ فَقَدْ جَاءَ أَشْرَأْ طُهَّا

اور ہمارا کام تو ایک بات کی بات ہے جیسے پک جھپکنا

۲۔ وَمَا أَمْرُنَا إِلَّا وَاحِدَةٌ كَلْمَحٌ بِالْبَصَرِ

لوگوں کا حساب نزدیک ہے۔

۳۔ إِقْتَرَبَ لِنَاسٍ حِسَابُهُمْ

پاس آئی قیامت اور چاند تھوڑا ہو گیا۔

۴۔ إِقْتَرَبَتِ السَّاعَةُ وَأَنْشَقَ الْقَمَرُ

اب آتا ہے اللہ کا حکم تو اس کی جلدی نہ کرو۔

۵۔ آتَى أَمْرُ اللَّهِ فَلَا تَسْتَعْجِلُوهُ

یہ فرمائی کہ حضور صلی اللہ علیہ وسلم تشریف فرمائے ہو گئے بعض علماء نے کہا ہے کہ حضور اکرم صلی اللہ علیہ وسلم جلد بیٹھ گئے اس خوف سے کہ قیامت جیسے قائم نہ ہو گئی ہے۔ حضرت صحاک اور حضرت حسن رضی اللہ عنہما فرماتے ہیں کہ قیامت کی اول شرط حضرت محمد رسول اللہ صلی اللہ علیہ وسلم ہے۔ امام موسیٰ کاظم ابن امام جعفر صادق اپنے والد اور وہ اپنے والد یعنی امام محمد باقر رضوان اللہ علیہم اجمعین سے روایت کرتے ہیں قیامت کی جو شرائط بیان کی گئی ہیں جس سے یہ معلوم ہو سکے کہ قیامت قریب ہے اس کی دل شرط بنی صلی اللہ علیہ وسلم کی ذات گرامی ہے اس لئے کہ وہ بنی آخر الزماں ہیں جو مبعوث فرمائے گئے آپؐ کے اور قیامت کے درمیان کوئی اور دوسرا نبی نہیں ہے۔ حضور اکرم صلی اللہ علیہ وسلم نے علماتِ قرب قیامت بیان فرمائیں کہ لوٹی بچے اور ذلیل لوگ حاکم و صاحب دولت ہوں گے آپ (امام محمد باقرؑ) نے فرمایا کہ حضورؐ کی امت سے مہدی پیدا ہوں گے جو ظہور کے بعد سات ورنہ نوبس حیات رہیں گے اور ان سے لوگ رکن (جز سود) اور مقام ابراہیم کے درمیان بیعت کریں گے پس وہ مہدی ہوں گے جو آخر زمانہ میں ظاہر ہوں گے وہ تمام دنیا کے مالک ہوں گے۔

حضور صلی اللہ علیہ وسلم سے روایت ہے کہ تمام دنیا کے بادشاہ چار ہیں ان میں دو مومن ہیں اور دو کافر مومنین میں حضرت سلیمان بن داؤد علیہما السلام اور اسکندر بن فیلیتوس ہیں اور دو کافر ہیں ایک نمرود ہے اور دوسرا جنت نصر ہے اور اس امت میں پانچواں سلطان ہفت اقلیم مہدی ہے جو میری اولاد سے ہو گا۔

شیخ ابو صدیق ناجی حضرت ابو سعید خدری رضی اللہ عنہ سے روایت کرتے ہیں کہ حضرت رسول اکرم صلی اللہ

۱۔ پ ۲۶ سورہ محمد ۱۸ ۲۔ پ ۲۷ سورہ قمر ۵۰ ۳۔ پ ۲۷ سورہ الانبیاء ۱۳ ۴۔ پ ۲۷ سورہ قمر ۵۵ ۵۔ پ ۱۳ سورہ الحلق ۱

علیہ وسلم نے ایک بلا کا ذکر فرمایا جو اس امت کے نصیب میں آئے گی اور وہ ایسی بلا ہو گی کہ کسی شخص کو ایسی جگہ میسر نہیں آئے گی جہاں پناہ لے سکے اور ظلم سے محفوظ رہے۔ پس حق تعالیٰ میری عزت با میرے اہل بیت سے ایک شخص کو ظاہر فرمائے گا پس اس کے ذریعہ سے اللہ تعالیٰ زمین کو عدل و انصاف سے پر کر دے گا جس طرح وہ ظلم سے پر تھی، تمام آسمان اور زمین کے رہنے والے اس سے راضی ہو جائیں گے۔ آسمان اپنے ہر قطرے کو باہر نکال دے گا۔ یعنی شدید بارش ہو گی۔ یہاں تک کہ زندہ لوگ مردوں کے زندہ ہو جانے کی آرزو کریں گے اس کا نام میرا نام ہو گا اور اس کے باپ کا نام میرے والد کا نام ہو گا۔ ترمذی نے اسکو روایت کیا ہے اور معنی اسکو حدیث صحیح کہا ہے۔ حضرت حذیفہ رضی اللہ عنہ سے مرفوعاً ایک طویل حدیث میں ہے کہ رسول اللہ صلی اللہ علیہ وسلم نے فرمایا کہ اگر دنیا کا ایک دن بھی باقی رہے گا تو اللہ تعالیٰ اس دن کو اس قدر دراز فرمادے گا کہ سب کا والی ایک شخص میری نسل سے ہو۔ اس کے رو برو فرشتے ہوں گے وہ اپنے اسلام کو ظاہر فرمادے گا فرمایا کہ میری امت میں ایک مہدی ہے جو بعد ظہور پانچ سال یا سات سال یا نو سال زندہ رہے گا رسول اکرم صلی اللہ علیہ وسلم سے روایت ہے کہ مہدی میرے اہل بیت سے ہو گا اور سات برس حکومت کرے گا اور زمین انصاف سے بھردے گا اور وہ حضرت عیسیٰ علیہ السلام کے ساتھ خروج کرے گا اور قتل دجال میں وہ ان کی مدد کرے گا وہ اس امت کی امامت کرے گا اور حضرت عیسیٰ علیہ السلام اس کی اقتداء میں نماز ادا کریں گے شیخ ابن عربی نے فرمایا کہ اس بات میں احتمال ہے۔

حضرت دریتیم نے عرض کیا کہ اکثر احادیث صحیحہ سے یہ ظاہر ہوتا ہے کہ مہدی عیسیٰ علیہ السلام کے علاوہ کوئی شخصیت ہے اور وہ حضرت محمد صلی اللہ علیہ وسلم کی نسل پاک سے ہو گا جیسا کہ اخیار سے ظاہر ہوتا ہے لیکن ایک قول یہ ہے کہ لا مہدی الاعیسیٰ ابن مریم (علیہم السلام) اس قول اور احادیث مذکورہ کا کس طرح تطابق کیا جا سکتا ہے حضرت قدوة الکبرا نے فرمایا یہ قول شاذ ہے اور اس قول میں تاویل کا بھی احتمال ہے یعنی لا مہدی کا ملاً معصوماً الا عیسیٰ ابن مریم (نہیں ہے کوئی کامل اور معصوم مہدی سوائے عیسیٰ ابن مریم علیہما السلام کے) اس قول کو حذف پر بھی محمول کیا جا سکتا ہے یعنی (لا مہدی بعد مہدی المشهور الذی هو من اولاً دمحمد) (صلی اللہ علیہ وسلم) وعلی (رضی اللہ عنہ) الا عیسیٰ ابن مریم (علیہما السلام) نہیں ہے کوئی مہدی اس مشہور کے بعد جو اولاً دمحم مصطفیٰ صلی اللہ علیہ وسلم اور اولاً علی سے ہو گا سوائے عیسیٰ ابن مریم کے (اور اللہ زیادہ جانے والا ہے) اسی طرح حدیثوں میں تقطیق کی جاتی ہے اور تعارض دفعہ کیا جاتا ہے اور امام مہدی آخر زمانہ میں ظاہر ہوں گے آپ کے ظہور پر چالیس سال گذرے ہوں گے کہ مغرب میں قتل و غم ہوا ہو گا اور بھوک اور دشواری کا غلبہ ہوا ہو گا اور بہتیرے فتنے برپا ہوئے ہو گے اور آدمی ایک دوسرے کو کھا گئے ہوں گے۔ ان حالات کے بعد ایک مرد مغرب بعید سے خروج کرے گا جو اہل فاطمہ بنت رسول اللہ صلی اللہ علیہ وسلم سے ہو گا یعنی مہدی القائم آخر الزمان اور یہ قیامت کی علامت میں

سے پہلی علامت ہوگی۔

مولف اور اقحاجی نظام غریب یعنی عرض پرواز ہے کہ اس حدیث میں جو حضرت معاویہ سے مروی ہے ہم کو ان شہروں میں دیکھنے کے بعد معلوم ہوا کہ سب سے بڑی علامت ظہور مہدی کی یہ ہے کہ اس سال ماہ رمضان میں دوسرا نجگر ہن ہوں گے حضور پر نور علیہ التحیہ والثانی نے دوبار فرمایا کہ ہمارے مہدی کے لیے دو (۲) علامتیں ہیں کہ جب سے حق تعالیٰ نے زمین و آسمان پیدا فرمائے ہیں ان دو (۲) علامتوں کا ایک ساتھ ظہور نہیں ہوا ہے کہ رمضان کی پہلی رات میں (۱) ینكسف القمر اول لیلة من رمضان) چاند گر ہن لگے گا اور نصف رمضان میں سورج گر ہن لگے گا۔ ینكسف الشمس فی النصف منه

اشرف کہتا ہے کہ شیخ (محمد الدین ابن عربی) نے فتوحات مکہ میں فرمایا ہے:- اصحاب اور دشمنان امام مہدی میں ہر دو فریق ایک جملہ میں شکست نہیں کھائیں گے بلکہ ثابت رہیں گے یہاں تک کہ جھوٹا قتل کیا جائے یا بھاگ کھڑا ہو، یہ صادق اصحاب مہدی کے وزیر ہوں گے۔ کیا تم ان یارانِ مہدی کو نہیں دیکھتے کہ وہ تکبیر (اللہ اکبر) سے شہر روم کو فتح کریں گے اور جب وہ پہلی مرتبہ تکبیر کہیں گے تو شہر پناہ کا ۱/۳ حصہ گر پڑے گا اور ان کی دوسری تکبیر پر دوسرا ملٹھ یعنی ۲/۳ حصہ منہدم ہو جائے گا اور جب وہ تیسرا تکبیر کہیں گے تو لقیہ تیرا حصہ بھی منہدم ہو جائے گا تو بلا تلوار چلاۓ شہر فتح ہو جائے گا پس یہ چائی کی عین دلیل ہے۔ وہ شہر مفتوح میں دین کو قائم کرے گا اور اسی کتاب میں ہے کہ:- اسلام میں تازہ روح پھونکے گا اور اس کی وجہ سے اسلام کو عزت حاصل ہوگی ذلت و خواری کے بعد گویا وہ موت کے بعد پھر زندہ ہو گا وہ جزیہ کو موقوف کر دے گا اور تلوار کی زور سے لوگوں کو حق کی طرف بلائے گا، پس جو کوئی حق کا انکار کرے گا اسے قتل کر دے گا جو کوئی نزاع کرے گا اس کی مدنیت کرے گا وہ دین کو اس چیز سے پاک کر دے گا کہ اگر رسول اکرم صلی اللہ علیہ وسلم تشریف فرماتے تو اس کی پاکی کا حکم فرماتے (غیر شرعی چیزوں اور امور سے دین کو پاک کر دے گا) بس کوئی مذہب خالص اسلام کے سواباتی نہیں رہے گا۔

حضرت عبد اللہ بن عمرؓ سے روایت ہے کہ انہوں نے فرمایا کہ مہدی کا خروج یمن کے ایک گاؤں سے ہو گا جس کا نام کرعد ہوگا۔

حضرت ابو ہریرہ رضی اللہ عنہ سے مروی ہے کہ جب عیسیٰ ابن مریم (علیہما السلام) نازل ہوں گے تو روئے زمین پر امن و امان ہو جائے گا ایسا امن ہو گا کہ بھیڑیے اور بکری ساتھ ساتھ چڑیں گے، اور بچ سانپوں کے ساتھ کھیلیں گے اور ان میں سے کوئی ایک دوسرے کو نقصان نہیں پہنچائے گا اس کے چالیس سال بعد حق تعالیٰ ان کو موت دے دے گا (وہ وفات پا جائیں گے) مسلمان ان کے جنازہ کی نماز ادا کریں گے اور ان کو دفن کر دیں گے۔

۱۔ خسوف (یعنی چاند گر ہن) بدر کی حالت میں ہوتا ہے، ہلال یا شب اول کے چاند میں گر ہن نہیں لگتا۔ یہ انہوںی اسی وقت ہو گی

جب ظہور مہدی ہو گا۔

اسی طرح حضرت دانیال نبی کی کتاب میں پایا گیا ہے کہ جب مہدی (علیہ السلام) وفات پا جائیں گے تو پانچ شخص (روئے زمین) کے مالک ہوں گے اور وہ سبط اکبر (یعنی امام حسن بن علی، رضی اللہ عنہم) کی اولاد سے ہوں گے۔ ان کے بعد پھر پانچ افراد سبط اصغر (حضرت حسین) کی اولاد سے مالک ہوں گے اس کے بعد ان کا پچھلا وصیت کرے گا اس شخص کے حق میں جو سبط اکبر کی اولاد سے ہوگا۔ پس وہ مالک ہو گا اس کے بعد اس کا بیٹا مالک ہو گا اس طرح کل بارہ بادشاہ ہوں گے اور ان میں سے ہر ایک امام مہدی ہو گا۔

حضرت قدوة الکبرانے فرمایا بعض زمانوں میں اکثر لوگوں نے یعنی بعض لوگوں نے مختلف زمانوں میں اس منصب کا دعویٰ کیا ہے لیکن وہ دلائل سے اپنے دعویٰ کو تجھ ثابت نہیں کر سکے۔ اتفاقاً اس فقیر کا گذر شہر روم میں ہوا، سب ساتھی جامع مسجد میں اترے، شہر کے اکثر علماء و فضلاً مشترکاً روم کے قاضی زادہ اور مخدوم زادہ مولوی حضرت شیخ ابوالفضل ارمنی ملاقات کو آئے اور انہوں نے عرض کیا کہ یہاں (روم میں) ایک شخص نے مہدی ہونے کا دعویٰ کیا ہے چونکہ ہم مہدی کی علامت سے آگاہ نہیں ہیں لوگ اس کے گرویدہ اور مطیع ہوتے جا رہے ہیں۔ حضرت نے فرمایا کی احادیث شریفہ میں مہدی کی علامات موجود ہیں اور مشہور ہیں اور بہت زیادہ ہیں اُن کی طرف رجوع کرنا چاہیے لیکن اس شخص کو بھی دیکھنا چاہیے۔ جب دوسرا جمعہ آیا وہ شخص حضرت قدوة الکبر اکو دیکھنے خود آیا پچھدیڑا آپ نے اس پر زگاہ کر کے فرمایا اے عزیز! انسان صرف دعویٰ سے مہدی نہیں بن جاتا ہے جب اللہ تعالیٰ کسی کو اس منصب پر مشرف و سر بلند فرمائے گا تو اس کے آثار و نشانیاں بھی ظاہر فرمادے گا پس تم کیوں خود کو اس مصیبت میں ڈال رہے ہو

دلا تا بزرگی نیاری بدست	بزرگی جو تو نے نہ پائی ابھی
بجائی بزرگان نباید نشدت	بزرگوں کی جا بیٹھنا مت کبھی

حضرت شیخ صدر الدین قونوی قدس سرہ کے زمانے میں بھی ایک شخص نے مہدی ہونے کا دعویٰ کیا تھا وہ کہتا تھا کہ میں مہدی ہوں حضرت شیخ موید الدین جندی سے منقول ہے کہ ایک شخص میرے مکان پر آیا جس کا دعویٰ یہ تھا کہ وہ مہدی ہے اور وہ مجھ سے اس کی تصدیق چاہتا تھا اور میں کہتا تھا کہ تم مہدی نہیں ہو اور جھوٹ بول رہے ہو میرے اس انکار کے باعث وہ میرا دشن بن گیا اور ایزا رسانی کے درپیغ ہوانصرانیوں اور مخدموں کی ایک جماعت کو میری ایذا رسانی پر مقرر کر دیا، میں نے شیخ بزرگ شیخ محی الدین ابن العربي کی روح سے پناہ طلب کی اور ان سے مدد چاہی میں نے دیکھا کہ حضرت شیخ ظاہر ہوئے اور اپنے ایک ہاتھ سے اس مہدی کے دونوں ہاتھ پکڑ لیے اور دوسرے ہاتھ سے اس کے دونوں پاؤں پکڑ لیے اور مجھ سے کہا کہ میں اس کو زمین پر پٹھ دیتا ہوں۔ میں نے کہا کہ اے میرے سردار آپ کا جو حکم و فرمان ہو یہ کہہ کر حضرت شیخ واپس تشریف لے گئے میں اٹھ کر مسجد میں چلا گیا میرے پیچھے پیچھے وہ مدعا مہدویت اپنے عقیدتمندوں کے ساتھ وہاں مجھے ایذا دینے کے لیے جمع تھا لیکن میں نے ان کی طرف

التفات نہیں کیا اور محراب مسجد میں اپنی نماز ادا کی اور وہ لوگ باوجود ارادہ کے میرا کچھ نہ بگاڑ سکے اور اللہ تعالیٰ نے مجھے ان کے شر سے بچایا اس کے بعد اس مدعا مہدویت نے میرے ہاتھ پر توبہ کی اور پھر وہاں سے چلا گیا۔

حضرت ابن مسعود رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا کہ دنیا اس وقت تک ختم نہیں ہوگی جب تک میرے اہل بیت سے ایک شخص تمام عرب و عجم کا مالک نہیں ہو جائے گا اس کا نام میرے نام پر ہوگا۔ (یہ حدیث ترمذی اور ابو داؤد میں حضرت ام سلمہ کی روایت سے بھی آئی ہے لیکن اس میں لفظ عجم نہیں ہے۔ ممکن ہے کہ کسی دوسری روایت میں یہ لفظ آیا ہو) حضرت ام سلمہ سے روایت ہے کہ میں نے رسول اللہ صلی اللہ علیہ وسلم سے سُنا آپ نے فرمایا کہ:-

"مہدی میری عترت میں اولاد فاطمہ رضی اللہ عنہا سے ہوگا"۔

حضرت ابوسعید خدری رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا کہ مہدی میری اولاد سے ہیں کشادہ پیشانی، لمبی اور اوپنی ناک، میانہ قد سے بلند اور دراز قد سے کم بلند سر پیوستہ مو اگر ماںگ نکلے تو وہ جدا ہوئے ورنہ نہیں اور جب آپ بالوں کو کان تک لے جائیں گے تو موئے مبارک کان کی لوٹک پہنچیں گے۔ آپ کارنگ چمکتا پیشانی کشادہ، ابر و کشیدہ فراخ غیر متصل ہو گا اور ان کے درمیان ایک رگ ہوگی جس کو جلال چمکا دیا کرے گا، آپ کی ناک بلند ہوگی اور اس کے لئے ایک نور ہو گا جو بلند ہوتا نظر آئے گا، آپ بلند سر گھنی ریش مبارک والے، سیاہ چشم، نرم رخسار، کشادہ وہن چمکتے دانت والے آگے کے دانت کی کھڑکی کھلی ہوئی سینہ کے بال باریک، شکم و سینہ برابر دونوں قدم برابر اور ہموار دونوں شانے جدا جدا تمام اعضاء فربہ اور سڈول بدن بغیر لباس کے روشن چمگدار ناف اور سینہ کا درمیانی حصہ پیوستہ ہو گا اور آپ زمین کو عدل و انصاف سے بھر دیں گے جس طرح وہ ظلم و ستم سے بھری ہوگی آپ سات برس حکومت فرمائیں گے اور انہیں ابوسعید خدری سے مروی ہے کہ رسول اللہ صلی اللہ علیہ وسلم نے اس بلا کا ذکر کیا جو اس امت پر نازل ہوگی ایسی کہ کوئی شخص اس کے ظلم سے پناہ حاصل نہیں کر سکے گا۔ پس خداوند تعالیٰ میری عترت اور میرے اہل بیت سے ایک شخص کو ظاہر فرمائے گا (یعنی اللہ تعالیٰ رجلا من عترتی و اہل جیتی) اس کے ذریعہ سے اللہ تعالیٰ زمین کو عدل و انصاف سے پُر کر دے گا اسی طرح جس طرح وہ پہلے ظلم و جور سے پر تھی۔

پس علماء نے اس پر اتفاق کیا ہے کہ وہ بادشاہ عادل ہے جس کو حق تعالیٰ جناب فاطمہ (علیہا السلام) کی اولاد سے پیدا کرے گا اس وقت جب کہ اس کی مشیت ہو گی اور اس کو اپنے دین کی مدد کے لیے ظاہر فرمائے گا۔ علمائے شیعہ کا خیال ہے کہ مہدی محمد بن حسن عسکری (رضی اللہ عنہ) ہیں جو دشمنوں کے خوف سے مخفی ہو گئے ہیں۔ ان کی درازی عمر میں حضرت نوح اور حضرت خضر علیہما السلام کی درازی عمر کی طرح کوئی استحالة نہیں ہے (اس

قد رطوبیل عمرنا ممکن نہیں ہے) اس بات سے تمام دوسرے فرقوں (کے علماء) نے انکار کیا ہے اسی لیے کہ یہ دعویٰ ایک امرِ بعید ہے جس کی وجہ یہ ہے کہ اس امت (محمدی صلی اللہ علیہ وسلم) میں ایسی طوبیل عمر پانا دستور نہیں رہا ہے بغیر کسی دلیل اور علامت کے۔ اور امام محمد بن حسن عسکری کے اس قدر اخفا کے سلسلہ میں کوئی علامت اور دلیل مذکور نہیں ہے اور نبی صلی اللہ علیہ وسلم نے اس کے متعلق کوئی اشارہ بھی نہیں فرمایا ہے۔ اس انکار کی وجہ یہ بھی ہے کہ امام کا اتنے دنوں تک اس طرح پوشیدہ رہنا کہ نام کے سوا کچھ بھی ان کا ذکر نہ کرو نہیں ایک بعید از قیاس امر ہے اور یہ بھی دلیل ہے کہ اس پوشیدگی کے ہوتے امام کی بعثت بے کار ہو جاتی ہے کیونکہ امامت سے مقصود اقامۃ شریعت ہے اور ظلم کو دفع کرنے والے انتظام کا قائم کرنا ہے اسی طرح کے اور امور ہیں اگر اس کو تسلیم کر لیا جائے تو چاہئے تھا کہ ظاہر ہو جاتے ہاں امامت کا دعویٰ نہ کرتے جیسے تمام ائمہ اہلیت تھے تا کہ اولیاء اللہ ان سے مد و غلبہ حاصل کرتے اور سب لوگ نفع اٹھاتے اور یہ بات بھی ہے کہ یہ زمانہ تو انکے ظہور کے لئے سب سے اچھا تھا کیونکہ یقینی بات ہے کہ آپ کی نیازمندی کے لئے عورتیں، بچے اور بڑے چھوٹے بڑی جلدی کریں گے۔

ولی کو ناموزوں نہیں ہونا چاہئے

حضرت قدوۃ الکبراء نے فرمایا کہ ولی کو چاہیے کہ وہ نامزوں نہ ہو۔ حضرت نور العین نے عرض کیا کہ موزوں سے کیا مراد ہے؟ حضرت قدوۃ الکبراء نے فرمایا مراد یہ ہے کہ اس کے تمام افعال و حرکات پسندیدہ ہوں اور میزان شریعت و طریقت پر موزوں ہوں کہ ایک بات بھی اور ایک کام بھی صوفیہ و طائفہ علیہ کی روشن اور شریعت کے خلاف نہ ہو، حضرت شیخ بہاؤ الدین نقشبند زبان مبارک سے اکثر یہ اشعار

قطعہ

پڑھا کرتے تھے " "

سے نشان بود ولی راز خست آن بمعنی	ہیں ہمہ سے ولی کی یہی تین ہی علامت
کو چون روی اوبہ بینی دل تو بد و گراید	کہ جو دیکھ لے تو چہرہ ترے دل میں اٹھے الفت
دوم آنکہ در مجالس چوخن کند بمعنی	اور اگر وہ مجلسوں میں کرے وعظ اور نصیحت
ہمہ راز ہستی خود بحدیث می رباید	تو کلام سن کے ہوئے تری بیخودی کی حالت
سوم آن بود بمعنی ولی اخص عالم	اور ہو خاص برگزیدہ بجناب رب و عزت
کہ ہیچ عضو اور احرکات بد نیاید	کسی عضو سے بھی اس کے نہ ہو کچھ خراب حرکت

موزوں سے یہی باتیں مراد ہیں۔ یہ مراد ہیں ہے کہ وہ اشعار موزوں طریقہ پر پڑھتا ہو یا خود موزوں اشعار کرتا ہو۔ اس موقع پر حضرت شیخ مبارک نے عرض کیا کہ اہل ولایت کے کچھ مزید اوصاف کے بارے میں حضرت پیان فرمائیں ارشاد فرمایا ابو عبد اللہ سالمی سے کسی شخص نے دریافت کیا کہ ہم مخلوق کے درمیان اولیاء اللہ کو کس طرح پچانیں تو انہوں نے فرمایا اولیا کی شناخت لطافت زبان، حسن اخلاق،

تازہ روئی، سخاوت نفس، تکلیف اغراض، ہر عذر خواہ کے عذر کو قبول کرنا اور تمام مخلوق پر شفقت خواہ وہ نیکو کار ہوں یا بدکار، سیرت نبوی صلی اللہ علیہ وسلم کی اکثر خصوصیات اور اکثر مصطفوی اوصاف اس میں موجود ہونا چاہیے کہ ولی ہر حال میں نبی کا تابع ہے اور الشیخ فی قومہ کا لنبی فی امته (ولی اپنے تابعین میں ایسا ہے جیسے پیغمبر اور نبی اپنی امت میں)

رسالہ قشیریہ میں ولی کے اوصاف

حضرت قدوة الکبرا نے ان کو جواب دیا کہ میں نے رسالہ قشیریہ میں یہ پڑھا ہے کہ اللہ تعالیٰ نے اس فرقہ کو رسولوں اور نبیوں (علیہم السلام) کے بعد اپنے بندوں میں ہر فضیلت بخشی ہے اور اپنے دوستوں کے زمرے میں ان کو چن لیا ہے، ان کے دلوں کو اپنے بھیدوں کی کان بنایا ہے اور امت مرحومہ میں ان کو اپنے انوار کی چمک کے لئے مخصوص فرمایا ہے اور ان کو بشریت کی کلدروں سے صاف کر دیا ہے اور مقامات مشاہدہ تک ان کو عروج دیا ہے کہ اسکی کیتنی کی حقیقتیں ان پر تجلی فرمائیں اور ان کو آداب بندگی کے قائم رکھنے کی توفیق دی ہے اور احکام ربویت کے مقامات کا ان کو مشاہدہ کر دیا ہے۔

امام قشیری مزید فرماتے ہیں کہ لوگ یا تو اصحاب نقل و ردا یت ہیں یا ارباب عقل و فکر ہیں اور شیوخ صوفیہ اس سے ترقی کر چکے ہیں۔ یہی سبب ہے کہ وہ چیزیں جو تمام لوگوں سے پوشیدہ ہیں ان پر ظاہر ہیں اور جس چیز کی معرفت مخلوق کو میسر نہیں وہ اللہ تعالیٰ کی طرف سے ان کے لئے موجود ہے پس یہ حضرات (صوفیہ) اہل وصال ہیں اور عوام اور دوسرے لوگ اہل استدلال ہیں۔

شعر

مری شب میں تجھ سے ہے روشنی	لیلی بوجہک مشرق
اور اندر ہیری خلق پہ چھائی ہے	وظلامہ فی الناس سار
ہیں وہ ظلمتوں میں گھرے ہوئے	والناس فی صدف الظلام
اور مجھے تو دن کی صفائی ہے	ونحن فی ضوء النهار

اتباع شریعت

حضرت قدوة الکبرا حضرت شیخ بہاؤ الدین نقشبند سے نقل فرماتے تھے کہ میں ایک دن خواجه کی خدمت میں حاضر تھا۔ کچھ لوگوں نے اولیاء کرام کے اوصاف کے بارے میں ان سے دریافت کیا تو انہوں نے فرمایا کہ اپنی روشن کے اعتبار سے اولیاء و طرحد کے ہیں ایک دلی عزلت دوسرے ولی عشرت، ولی عزلت کا مرتبہ مثل ندیموں کے ہے کہ جب تک وہ مقریبین سلطنت کا قرب حاصل نہیں کر لیتا اس کو سلطان کے حضور میں باریابی نہیں ہوتی۔ ولی عشرت کا مرتبہ وزراء جیسا ہے کہ حضرت سلطان کا وہ نائب مناب اور خلیفہ ہوتا ہے اور ملکی تصرفات کے دروازے اس کے اوپر کھلے ہوتے ہیں وہ صاحب اختیار ہوتا ہے اور اسے مطلق العنان بنا دیا جاتا ہے (جیسا مناسب سمجھے ویسا کرے) پس ولی عشرت کا حال زوال سے محفوظ ہوتا ہے وہ جب چاہتا ہے ایک صفت سے دوسری صفت میں اور ایک حالت سے دوسری حالت میں منتقل ہو جاتا ہے اور باوجود اس کے کہ وہ اپنے احوال باطنی پر متصرف ہے لیکن اس کے ادب کا یہ عالم ہوتا ہے کہ وہ اپنے احوال کو میزان شریعت پر تولتا ہے اگر اس کا حال قواعد شریعت کے مطابق ہوتا ہے تو اس پر اعتماد کرتا ہے اور اس کو ظاہر کرتا ہے اس کے برخلاف اگر ہوتا ہے تو

اس پر اعتماد نہیں کرتا۔

اس موقع پر حضرت قدوۃ الکبرانے فرمایا کہ اس طائفہ کے لیے سب سے اہم بات یہ ہے کہ خلاف شریعت ایک ذرا سی بات بھی (ایک ذرہ) وہ اپنے لیے روانہ نہیں رکھتے ہیں بلکہ باطنی طور پر بھی کوئی ایسی بات صادر نہیں ہوتی کہ جو موجب حرمان ہو۔ وہ بھی بھی اسرار و معارف کی بات کسی صورت میں بیان نہیں کرتے کہ محض ایک ادب کے خلاف عمل پر شیخ احمد نصیر کو ایک سال تک سورچرانے پڑے تھے اس کی تفصیل یہ ہے کہ شیخ احمد نصیر قدس سرہ، کبار مشائخ سے تھے۔ یہ شیخ ابوالعباس قصاب کے معاصرین میں سے تھے انہوں نے بائیس ۲۲ حج کیے تھے اور اکثر ایسا ہوتا تھا کہ وہ خراسان ہی سے احرام باندھ لیتے تھے۔ ایک دن انہوں نے حرم میں صوفیہ کے اسرار و حقائق سے اصحاب طاعات کے کچھ اقوال بیان کیے، دوسرا سی مشائخ کرام اس وقت حرم میں موجود تھے ان سب نے ان سے کہا کہ آپ نے ایسی بات کیوں کہی اور پھر ان کو حرم سے نکال دیا۔ اس وقت شیخ خضری (جو ان کے مرشد تھے) اپنے گھر سے باہر آئے اور خادم سے کہا کہ وہ خراسانی جوان جو ہر سال ہمارے پاس آتا ہے اس باراً گروہ آئے تو اس کو میرے پاس نہ آنے دینا۔

جب کچھ عرصہ بعد احمد بغداد پہنچے تو حسب معمول شیخ خضری کے دولت کدہ پر گئے تو خادم نے کہا کہ شیخ فلاں دن فلاں وقت خلوت سے باہر تشریف لائے تھے اور انہوں نے مجھے حکم دیا ہے کہ میں تم کو اندر نہ جانے دوں شیخ احمد نے جب یہ بات سنی تو بے ہوش ہو گئے اور چند دن اسی طرح گزر گئے آخر کار ایک دن شیخ خضری باہر تشریف لائے اور شیخ احمد سے کہا کہ حرم میں تم سے جو ترک ادب سرزد ہوا ہے اس کی سزا یہ ہے کہ تم روم جاؤ اور ایک سال ایک دن تک سورچر چاتے رہو اور رات کو وہاں ایک مقام طرطوس ہے جس کو کافروں نے مسلمانوں سے لے لیا ہے اور ویران کر دیا ہے اس جگہ صحیح تک نماز پڑھا کرو اور بذردار رانہ سونا ممکن ہے کہ پیروں کا دل تم کو قبول کر لے، شیخ احمد چونکہ جذبہ صادق رکھتے تھے ان کے شیخ نے جو کچھ فرمایا اس کو قبول کر لیا اور اسی کے مطابق عمل کیا۔ اس عمل کے بعد جب شیخ احمد اپنے شیخ کے مکان پر واپس پہنچے تو خادم نے کہا کہ آج سات مرتبہ شیخ تمہاری طلب میں خلوت خانہ سے باہر تشریف لائے چکے ہیں۔ یہ باتیں ہو رہی تھیں کہ شیخ خضری باہر تشریف لائے اور ان سے مخاطب ہو کر فرمایا یا احمد ولدی قده عینی (اے احمد! میرے فرزند! میری آنکھوں کی ٹھنڈک) یہ سن کر احمد نے خوشی میں کہا "لبیک"۔ پھر وہ مکہ معظمہ حرم شریف گئے تو تمام پیران حرم نے ان کا استقبال کیا اور سب نے فرمایا اے ہمارے فرزند عزیز! اے ہماری آنکھوں کی ٹھنڈک۔

ایک روز حضرت قدوۃ الکبرانے بعض خلفاء کے انتماں پر اولیائے معاشر کا بیان فرمایا اور ارشاد کیا کہ اولیائے معاشروہ ہیں کہ جن کو حال بقا سے بہرہ وافرمل چکا ہے بقبائل اللہ کی منزل اور مقام پر پہنچ کر "وحدت در کثرت" کے مشاہدہ سے مشرف ہو چکے ہوں ان حضرات کے لیے یہ تمام عالم محلی ہے۔

اور آئینہ حسن مقصود ہے بمحض اس ارشاد کے کہ مارایت شیئا الادرایت اللہ فیہ وہ کسی چیز کو نہیں دیکھتے مگر ہر چیز میں ان کو جمالِ الہی نظر آتا ہے۔ ہزاروں رحمتیں خدا کی خواجہ کرمائی کی روح پر ہوں کہ فرمایا۔

بیت

ہے جہاں لفظِ اُس کے معنی دوست	کہ جہاں صورتست و معنی دوست
معنی کی حیثیت سے بس ہمہ اوست	ور بمعنی نظر کنی ہمہ اوست

بایں صورت معاشرہ سے کوئی چیز بھی ان کے لئے گراں اور ثقلیں نہیں ہے بلکہ قرابت اشیاً اور جمال مقصود کے شہود کے باعث جوان کو مرأت جہاں میں نظر آتا ہے اس لئے وہ جمال معاشرہ کے ذریعہ کمال عشرت سے متصف ہیں پھر آپ نے حضرت خواجہ کافر مایا ہوا یہ شعر

پڑھلے

بیت

پائی نہ وحدت کی راہ جونہ طلب میں ہوا	راہ بودت نبرد ہر کہ نشد در طلب
دنیا کے ہر ذرہ کا جان و دل سے مرید	جملہ ذرات را از دل و جان از مرید

حضرت قدوسۃ الکبرا نے فرمایا کہ یہ اولیاء اللہ مختلف ہیں اپنے اپنے احوال میں، بعض ان میں بے صفت اور بعض بے نشان ہیں اور بعض با صفت اور بعض صفات و نشان سے بلند و بالاتر ہوتے ہیں مثلاً بعض کو اہل معرفت یا اہل محبت یا اہل توحید سے تعبیر کیا جاتا ہے اور کہا گیا ہے کہ اولیاء اللہ کی نہایت ان کی بے صفتی و بے نشانی ہے کیونکہ یہی بے نشانی کشف ذات ہے جو ایک بلند مقام اور بہت ہی شریف درجہ و مرتبہ ہے۔ ہماری عبادات اور اشارات اس مرتبہ کی کنہ اور حقیقت بیان کرنے سے قاصر ہیں۔

حضرت قدوسۃ الکبرا نے فرمایا کہ اس گروہ کے جس کسی فرد نے بھی روشنبوی اور اتباع مصطفوی صلی اللہ علیہ وسلم کے خلاف قدم اٹھایا وہ کبھی بھی اپنے مقصود کو نہ پاس کا جیسا کہ حضرت سعدی علیہ الرحمہ نے فرمایا ہے

خلاف پکیبر کسی رہ گزید	خلاف پکیبر وہی ہے چلا
جو منزل پہنچنا نہیں چاہتا	کہ ہر گز بمنزل نخواهد رسید
نہوگا یہ سعدی کی راہ صفا	محالست سعدی کہ راہ صفا
چلے کوئی بے سنت مصطفیٰ	تو ان رفت جز ور پی مصطفیٰ

حضرت قدوسۃ الکبرا نے حضرت شیخ علاء الدوّلہ سمنانی سے یہ روایت (تقریباً ان الفاظ میں) بیان فرمائی کہ وہ فرماتے تھے کہ شیخ مجدد الدین بغدادی قدس سرہ کا ارشاد ہے کہ انہوں نے حالتِ خواب میں حضرت رسات پناہ صلی اللہ علیہ وسلم سے دریافت کیا کہ حضور آپ کا ابن سینا کے بارے میں کیا ارشاد ہے؟ آپ نے فرمایا وہ ایک شخص تھا جس نے میرے واسطے اور ذریعہ کے بغیر خدا تک پہنچنا چاہا اور میں نے اس کو اپنے ہاتھ سے (وہاں تک پہنچنے سے) روک دیا۔ یہاں تک کہ وہ نارِ جہنم میں گر گیا۔

میں نے یہ واقعہ اپنے استاد مولانا جمال الدین چلپی سے بیان کیا۔ انہوں نے فرمایا عجیب بات ہے اس کے بعد انہوں نے فرمایا کہ میں بغداد سے شام کی طرف جا رہا تھا کہ شام سے روم چلا جاؤں جب میں شہر موصل میں پہنچا تو رات میں نے ایک مسجد میں بسر کی۔ جب میں سو گیا تو میں نے خواب میں دیکھا کہ کوئی مجھ سے کہہ رہا ہے کہ وہاں نہیں جاتے جہاں کچھ فائدہ پا جاتے میں نے نظر اٹھا کر دیکھا کہ کچھ لوگ حلقہ باندھے بیٹھے ہیں اور ایک نورانی صورت والی ہستی ان کے درمیان تشریف فرمائے ہے ایک نوران کے فرق مبارک سے نکل کر آسمان تک پہنچ رہا ہے

شعر

ز نور روئی اوچون ذرہ خورشید	اسی کے نور کا خورشید ذرہ
و لی این رازوال آن نورِ جاوید	مگر اس کو فنا اور وہ ہمیشہ

وہ کچھ نتفگو فرمائے تھے، یہ تمام حضرات توجہ کے ساتھ اسے سن رہے تھے۔ میں نے ان لوگوں سے کہا کہ یہ کون صاحب ہیں؟ انہوں نے کہا کہ مصطفیٰ صلی اللہ علیہ وسلم کی ذات گرامی ہے۔ یہ سن کر میں آگے بڑھا اور سلام پیش کیا۔ انہوں نے میرے سلام کا جواب دیا اور مجھے بھی اس حلقہ میں بیٹھنے کی اجازت مرحمت فرمائی جب میں بیٹھ گیا تو میں نے عرض کیا یا رسول اللہ! ابن ابی سینا کے بارے میں آپؐ کا کیا ارشاد ہے؟ حضور صلی اللہ علیہ وسلم نے جواب میں ارشاد فرمایا وہ ایک ایسا شخص ہے کہ اللہ تعالیٰ نے اس کو اس کے علم کے مطابق گمراہ کر دیا۔ پھر میں نے عرض کیا: آپؐ شہاب الدین (مقتول سہروردی) کے بارے میں کیا فرماتے ہیں؟ حضور صلی اللہ علیہ وسلم نے فرمایا وہ ابی سینا کے متبعین میں سے ہے۔ میں نے خیال کیا اب چند علمائے اسلام کے بارے میں بھی دریافت کرلوں لہذا میں نے دریافت کیا: آپؐ فخر الدین رازی کے بارے میں کیا فرماتے ہیں؟ حضور صلی اللہ علیہ وسلم نے ارشاد فرمایا کہ وہ ایک عتاب کردہ شخص ہے، پھر میں نے عرض کیا: ججۃ الا سلام غزالی کے بارے میں حضور کیا فرماتے ہیں حضور علیہ التحیۃ والثناء نے فرمایا کہ وہ ایسا شخص ہے جس نے مقصد کو پالیا۔ میں نے پھر عرض کیا: آپؐ امام الحرمین جو یعنی کے بارے میں کیا فرماتے ہیں؟ آپؐ نے ارشاد فرمایا وہ ان لوگوں میں سے ہے جنہوں نے میرے دین کی مدد کی ہے، میں نے پھر دریافت کیا ابو الحسن اشعری کے بارے میں آپؐ کا کیا ارشاد ہے؟ حضور صلی اللہ علیہ وسلم نے فرمایا کہ میرا قول ہے اور میرا قول سچا ہے کہ ایمان و حکمت بیمن میں ہے۔ یہ میں دریافت کر رہا تھا کہ میرے قریب بیٹھے ہوئے کسی شخص نے کہا کہ یہ کیا سوالات کر رہے ہو۔ حضور صلی اللہ علیہ وسلم سے دعا کی درخواست کرو۔ تاکہ تم کو اس سے کچھ فائدہ پہنچے، یہ سن کر میں نے حضور صلی اللہ علیہ وسلم سے عرض کیا کہ یا رسول اللہ! مجھے کوئی دعا سکھائیے، حضور صلی اللہ علیہ وسلم نے فرمایا کہو: اللَّهُمَّ تُبْ عَلَى حَتَّى أَتُوبَ وَ اعْصِمْنِي حَتَّى لَا أَعُوْذُ وَ حَبِّبُ إِلَى الطَّاعَاتِ وَ كَرِهُ إِلَى الْخَطِيئَاتِ۔ بارالہا! میری طرف رجوع فرماتا کہ میں تو بے کروں اور مجھے محفوظ رکھتا کہ میں پھر گناہ نہ کروں اور میرے لئے طاعتوں کو محبوب بنادے اور میرے دل کے لئے گناہوں کو ناپسند دیدہ بنادے) یہ دعا بتانے کے بعد

حضور صلی اللہ علیہ وسلم نے مجھ سے دریافت فرمایا کہ کہاں جانے کا ارادہ ہے؟ میں نے عرض کیا کہ میں ارض روم جا رہا ہوں۔ آپ نے ارشاد فرمایا الروم ماد خلہ المقصوم (روم! اس میں کوئی معمصہ داغل نہیں ہوا) اس کے بعد میری آنکھ کھل گئی۔ اس مسجد میں ایک حجرہ تھا شیخ مولانا موفق الدین کو اشی وہاں فرد کش تھے۔ شیخ آخر عمر میں نایبنا ہو گئے تھے میں ان کی ملاقات کے لیے پہنچا۔ انہوں نے دریافت کیا کون ہو؟ میں نے عرض کیا جمال الدین ہوں۔ فرمایا کہاں سے آنا ہوا، میں نے کہا بغداد سے، پوچھا کہاں جا رہے ہو؟ میں نے عرض کیا ارض روم۔ فرمایا روم جا رہے ہو؟ میں نے کہا جی ہاں! تو فرمایا الروم ما دخله المقصوم (یہ بعینہ وہ الفاظ ہیں جو حضور صلی اللہ علیہ وسلم نے مجھ سے ارشاد فرمائے تھے) یہ سن کر مجھے بہت تعجب ہوا اور میں ان کے دامن سے لپٹ گیا اور میں نے عرض کیا کہ آپ بھی کل رات کی مجلس میں موجود تھے فرمانے لگے دعی، دعی مجھے چھوڑو۔ مجھے چھوڑو۔ چنانچہ میں نے ان کا دامن چھوڑ دیا اور وہاں سے واپس چلا آیا اور ارض روم نہیں گیا۔

حضرت قدوسۃ الکبراء نے فرمایا اولیا بارگاہ الٰہی کے ندیم اور وزیر ہیں اور وہ خداوند تعالیٰ کی مرضی کے مطابق کام کرتے ہیں ان سے خوارق کا کبھی کبار جو اظہار ہوتا ہے وہ بھی مشیت الٰہی کے مطابق ہوتا ہے۔ وہ اپنی مراد سے کوئی تصرف نہیں کرتے (واگرنہ اصلاح و ظہور مراد خود قیام نہیں نہانید) جس قدر اظہار خوارق کا خیال ان میں قوی ہوتا ہے اسی قدر ان کے مراتب میں نقصان سراست کرتا ہے۔ ان کے پیش نظر ہر وقت یہ بات رہتی ہے کہ ماصنع اللہ فہو خیر (اللہ تعالیٰ نے جو کچھ پیدا کیا ہے وہ بہتر ہی ہے) یہ حضرات ماظہر نی الرجرد فہم خیر محسن (جو کچھ ظہور میں آیا ہے وہ محض خیر ہے) میں اس طرح مشغول و مستغرق رہتے ہیں کہ وہ کبھی یہ نہیں کہتے کہ یوں ہوتا یا یہ ہونا چاہیے خواہ اس میں تمام عالم کی خیر اور بھلائی ہی کیوں نہ ہو۔ مثلاً وبا کا پیدا ہونا کہ بظاہر وہ ایک بری چیز ہے اور ہر شخص کو لازم ہے کہ اس کے قہر سے نکلنے اور اس کے لطف کی پناہ میں آنے کی درخواست کرے اور وبا کے دفع ہونے کی دعا کرے لیکن اولیائے کاملین مراد خداوندی کو قبول کرتے ہیں اور کبھی یہ نہیں کہتے کہ وہ با بطرف ہو جائے یا نہ ہو (وہ با دور ہو جائے یا وہ بانہ ہو۔)

مصرع

ترک کام خود گرفتن تا برآید کام دوست

چھوڑنا اپنی رضا تاد دوست کی مرضی رہے

مشیت الٰہی پر اعتراض کی سزا

حضرت قدوسۃ الکبراء نے (تقریباً ان الفاظ میں) فرمایا کہ میں نے طبقات الصوفیہ میں دیکھا ہے کہ شیخ ابوالحسن نے جوشیخ احمد سید کبیر کے بھانجے تھے کہا کہ ایک روز میں اپنے ماموں (سید احمد کبیر) کی خلوت گاہ کے دروازہ پر بیٹھا ہوا تھا۔ میں نے ان کے پاس کسی شخص سے بتیں کرنے کی آواز سُنی۔ اس شخص کو میں نے پہلے کبھی نہیں دیکھا تھا۔ بہت دیر تک یہ دونوں حضرات باہم گفتگو کرتے رہے، جب بات چیت ختم ہو گئی تو وہ شخص اس دیوار کے روzen سے نکل گیا جو شیخ کی خلوت گاہ میں

تھا۔ اور بجلکی کی طرح ہوا میں غائب ہو گیا۔ میں شیخ کے سامنے گیا اور میں نے ان سے دریافت کیا کہ یہ کون صاحب تھے انہوں نے مجھ سے دریافت فرمایا کہ کیا تم نے اس شخص کو دیکھا تھا۔ میں نے کہا جی ہاں! انہوں نے فرمایا کہ یہ وہ شخص اور وہ عظیم ہستی ہے جس کو اللہ تعالیٰ نے سمندر کی حفاظت اور نگرانی پر مقرر فرمایا ہے یہ رجال اربعہ میں سے ایک ہیں تین روز سے یہ مجبور و معتوب ہیں لیکن خود ان کو اس کی خبر نہیں ہے۔ یہ سن کر میں نے سید احمد کبیر سے عرض کیا کہ اے میرے شیخ! ان کی معزولی کا باعث کیا ہے؟ کس سبب سے یہ مجبور ہیں! شیخ نے فرمایا کہ بحرِ محیط کے ایک جزیہ میں ان کا قیام ہے۔ اس جزیہ میں مسلسل تین روز تک بارش ہوتی رہی تو ان کے دل میں یہ خیال پیدا ہوا کہ کاش یہ بارش آبادی میں ہوئی ہوتی۔ اس کے بعد وہ کچھ سمجھے کہ میرا یہ خیال ایک اعتراض ہے تو انہوں نے توبہ واستغفار کی۔ پس وہ اس اعتراض سے مجبور ہیں میں نے اپنے شیخ سے دریافت کیا کہ کیا آپ نے ان کو اس مجبوری سے آگاہ کر دیا ہے تو انہوں نے کہا نہیں۔ مجھے اُن سے یہ بات کہتے ہوئے شرم آئی تب میں نے عرض کیا کہ اگر آپ فرمائیں تو میں ان کو اس مجبوری سے آگاہ کر دوں۔ شیخ نے فرمایا تم ایسا کر سکو گے میں نے کہا جی ہاں! یہ سن کر مجھ سے فرمایا سر جھکا لو میں نے تعییل کی میرے کان میں آواز آئی کہ اے علی اب اپنا سراٹھا لو میں نے سراٹھا یا تو اپنے آپ کو بحرِ محیط کے ایک جزیہ میں پایا۔ میں یہ دیکھ کر حیران رہ گیا اور انھ کر تھوڑی دور چلا کہ مجھے وہ صاحب (جن کی مجبوری کا ذکر ہو چکا ہے) مجھے نظر آئے میں نے ان کو سلام کیا اور پھر وہ تمام قصہ ان سے بیان کیا۔ سن کر انہوں نے مجھے قسم دی کہ جیسا میں کہوں تم ویسا ہی کرو۔ میں نے کہا کہ جو آپ کہیں گے میں ویسا ہی کروں گا انہوں نے کہا کہ میرا خرقہ اتار کر میری گردن میں ڈال دو اور مجھے زمیں پر گھسیٹو اور یہ آواز گاؤ کہ یہ اس شخص کی سزا ہے جس نے کار خداوندی پر اعتراض کیا تھا چنانچہ میں نے حسب وعدہ ان کی گردن میں انکا خرقہ ڈال کر چاہا کہ ان کو گھسیٹوں کے باتف غیبی نے پکارا۔ علی! ان کو چھوڑ دو کہ زمین اور آسمان کے فرشتے ان کے اس حال پر گریہ وزاری کر رہے ہیں۔ چنانچہ اللہ تعالیٰ ان سے راضی ہو گیا ہے۔ یہ آواز سنتے ہی میں بخود و مد ہوش ہو گیا۔ جب مجھے ہوش آیا تو میں نے اپنے آپ کو وہاں موجود پایا جہاں پہلے تھا۔ میں نہیں کہہ سکتا کہ اس جزیرے میں کس طرح پہنچا اور کس طرح وہاں سے واپس آیا۔

اس موقع پر حضرت قدوسۃ الکبرا نے فرمایا کہ شیخ ابوالمسعود نے اپنے مریدوں سے فرمایا کہ پندرہ سال ہو گئے ہیں کہ اللہ تعالیٰ نے مجھے اپنی مملکت پر تصرف عطا فرمادیا ہے لیکن آج تک میں نے تصرف نہیں کیا شیخ ابن قaud نے ایک دن اُن سے عرض کیا کہ آپ تصرف کیوں نہیں فرماتے تو انہوں نے فرمایا کہ میں نے تصرف کو خداوند تعالیٰ کے حوالہ کر دیا ہے وہ جس طرح چاہے تصرف فرمائے وہ مالک ہے جس طرح چاہتا ہے اپنے ملک میں تصرف فرماتا ہے۔

جیسی مرضی ہو کرے پور دگار
اس کے کاموں میں نہیں بندہ کا کار

حضرت قدوۃ الکبراء نے فرمایا کہ حق تعالیٰ کے اولیاء با ہم و گراللہ تعالیٰ کے کاموں کے ماہر اور اس کے رازوں کے جاننے والے ہیں ایک معمولی سادھے حکم بھی جو عالم بالا سے عالم سفلی میں نازل ہوتا ہے ایک ذرا سی دیر میں (طرفہ العین میں) ایک سے دوسرا کو معلوم ہو جاتا ہے کہ آج فلاں شخص کے سلسلہ میں عتاب نازل ہوا ہے یا حق تعالیٰ کی جانب سے فلاں شخص کو خطاب مرحمت کیا گیا ہے (اطھار خوشنودی فرمایا گیا ہے) اس بات کا اہل ہر شخص نہیں ہوتا۔

شب قدر کی برکات سے مشرف ہونا

حضرت قدوۃ الکبراء نے فرمایا کہ رمضان المبارک ۱۴۸۲ھ کی ۲۷ تاریخ کی شب کچھو چھٹہ شریف میں تمام ساتھیوں کو میں نے شب قدر کی برکات سے مشرف کیا چنانچہ حضرت نور العین، حضرت دُرِّیتیم، حضرت شیخ رکن الدین شاہباز، شیخ اصیل الدین سفید باز شیخ جمیل الدین جربہ باز، قاضی رفیع الدین اودھی، شیخ نمس الدین اودھی، شیخ عارف اور شیخ معروف اور کچھ قلندر جوز یور تجد سے آراستہ اور خوبی ویکتاں سے پیر است تھا اور ملک محمود جو نہایت خالص و مخلص مرید با اعتقاد تھے اور بہت سے خدام بارگاہ اور مصالحین درگاہ اس خصوصیت سے مشرف ہوئے اور جس وقت اللہ تعالیٰ کی مہربانیوں کے فرشتے اترتے ہیں اور حسن کے عنایات نازل ہوتے ہیں ہاتھ غیبی نے لاکھوں تعظیم و تکریم کے ساتھ حق تعالیٰ کی طرف سے ندادی کہ اشرف میر امجد ہے

قطعہ

ہاتھ غیبی کہ ز حکم اللہ	ہاتھ غیبی نے بحکم خدا
کرد ندا در حرم خانقاہ	دی حرم پاک میں آکر ندا
کای شرف عالم بہر تراست	ہے شرف دو جہاں حصہ ترا
گفت خدا اشرف محبوب ماست	بولا خدا پیارا ہے اشرف مرا
ہر یک از اصحاب بدین مژده	جبکہ احبا نے یہ مژده سنا
کرد چو گلزار ز جان خندا	جو تھا وہاں گل کی طرح کھل گیا

سب اس مژده جانفرسا کرنے کا اور اس اشارت دلکشا سے آگاہ ہو کر دونوں جہاں کی خوشیوں سے مالا مال ہوئے اور ان کی زبان حال یہ ترانہ سرائی کر رہی تھی

بدین مژده گرجان فشام رواست	ہے قربان جان اس خوشی پر مری
کہ این مژده آسائش جان ماست	کہ اس مژده سے راحت جان ملی

حضرت کا طریقہ اور عادت معہودہ تھی کہ آپ صبح کی نماز مکہ معظمہ میں ادا فرمایا کرتے تھے، اس روز بھی نماز فجر مکہ معظمہ میں ادا فرمانے کے لیے تشریف لے گئے اور پوری شرائط کے ساتھ وہاں نماز ادا فرمائی۔ حضرت شیخ نجم الدین اصفہانی نے (جو اصحاب حرم کے قبلہ اور رابر بکرم کے پیشواد تھے)

جیسے ہی آپ کو وہاں دیکھا (اور آپ کے چہرے پر نظر پڑی) تو فرمایا اے محبوب یزدانی آؤ۔ آؤ۔ اللہ تعالیٰ کی طرف سے یہ خطاب اشرف سمنانی کو مبارک ہو۔ یہ سن کر حضرت قدوسۃ الکبرا نے تعظیم کے لیے اپنے سر کو جھکا دیا۔ حضرت شیخ نجم الدین نے بہت تکریم و تحریم کے ساتھ آپ کو اپنی آغوش میں لے لیا۔ (آپ سے بغل گیر ہوئے) اس وقت حرم میں تقریباً پانچ سو مشائخ موجود تھے، ہر ایک پر اس حال سے ایک عجیب و غریب کیفیت طاری ہوئی اور ہر ایک پر عجیب و جد کا عالم طاری ہوا۔ ان سب حضرات نے حضرت قدوسۃ الکبرا کو مبارک بادپیش کی۔ جو کوئی بھی حضرت قدوسۃ الکبرا کو دیکھتا وہ اسی خطاب (محبوب یزدانی) سے آپ کو مخاطب کرتا۔

حضرت غوث اعظم رضی اللہ عنہ کا لقب مجی الدین کیوں ہوا،

حضرت دریتیم نے بصد تکریم عرض کیا کہ حضرت غوث الشقین[ؑ] کو مجی الدین کے خطاب سے مخاطب کرتے ہیں اس کا واقعہ کیا ہے۔ (آپ کا یہ خطاب کس طرح پڑا) حضرت قدوسۃ الکبرا نے فرمایا کہ بغداد میں میں نے حضرت غوث الشقین کے صاحب زادگان سے اس سلسلہ میں دریافت کیا تو انہوں نے فرمایا کہ اس بارے میں حضرت غوث الشقین نے ہم سے فرمایا تھا جمعہ کا دن تھا، میں بغداد کے اطراف سے سیاحت کر کے واپس آ رہا تھا میں بہنسہ پا تھا، میرا گذر ایک بیمار پر ہوا جس کا رنگ بدلا ہوا اور بدن کمزور تھا اس نے مجھے سلام کیا (السلام علیک یا عبد القادر) میں نے اس کے سلام کا جواب دیا اس نے کہا کہ آپ میرے قریب آئیے، میں اس کے قریب پہنچا، اس نے کہا کہ آپ مجھے کپڑ کر بٹھا دیجئے۔ چنانچہ اس کو میں نے کپڑ کر بٹھا دیا۔ فوراً اس کا جسم تروتازہ ہو گیا۔ رنگ بھی نکھر گیا اور خوبصورت نظر آنے لگا۔ چہرے پر تازگی آگئی۔ میں نے اس سے دریافت کیا کہ تم کون ہو؟ اس نے کہا کہ آپ مجھے نہیں پہچانتے۔ میں نے کہا نہیں۔ اس نے کہا کہ دین اسلام ہوں آپ نے پہلے مجھے جس حال میں دیکھا تھا میری حالت ویسی ہی ہو گئی تھی، مجھے خداوند تعالیٰ نے اب آپ کے ذریعہ سے زندہ کیا ہے۔ انت محسی الدین تم مجی الدین ہو۔ میں نے اس کو چھوڑ دیا (پھر میں اس کے پاس سے چلا آیا) اور جامع مسجد پہنچا۔ وہاں ایک شخص میرے سامنے آیا اور اس نے میری جوتیاں میرے پاؤں کے سامنے لا کر رکھ دیں اور مجھ سے کہایا شیخ مجی الدین۔ جب میں صبح کی نماز سے فارغ ہوا تو ہر طرف سے لوگ میرے پاس آ کر جمع ہو گئے اور انہوں نے میرے ہاتھ چومنے اور پابوسی کی اور وہاں شیخ مجی الدین یا شیخ مجی الدین کہہ رہے تھے، اس سے قبل مجھے کسی نے اس لقب سے نہیں پکارا تھا۔

حضرت قدوسۃ الکبرا نے ایک عزیز سے یہ بات نقل کرتے ہوئے فرمایا کہ اولیاء کی معراج ظاہری بھی ہوتی ہے اور معنوی بھی۔ معراج معنوی دو طرح کی ہوتی ہے ان میں سے ایک توصفات ذمیہ کی پستی سے نکل کر صفات محمودہ کی بلندی پر پہنچنا اور دوسرے مساوا اللہ سے قطع تعلق کر کے اللہ سے لوگانا۔ اگر بعض اولیاء اللہ کو بحیثیت ظاہری عروج مکانی بھی حاصل ہو تو کچھ تجب نہیں ہے کہ اس طائفہ مقدسہ سے بہت سے خلاف عادت

امور ظاہر ہوتے ہیں۔

بعض اولیاء اللہ شہرت کو پسند نہیں کرتے

حضرت قدوۃ الکبرانے فرمایا کہ بعض اولیاء اللہ شہرت کو پسند نہیں فرماتے کہ الشہرت آفة والحمولة راحة (شہرت آفت ہے اور مگنا می راحت ہے) اور ان حضرات نے اپنے احوال کو غیروں سے پوشیدہ رکھا ہے۔ یہاں تک کہ حضرت خضر علیہ السلام بھی ان کے بھیدوں سے واقف نہیں ہوتے، ایک دن میں نے حضرت خضر علیہ السلام سے دریافت کیا کہ آپ نے کسی ایسے ولی اللہ کو بھی دیکھا ہے جن کا مرتبہ آپ سے زیادہ بلند ہو۔ تو انہوں نے فرمایا ہاں ایک بار میں مدینہ منورہ میں مسجد الرسول میں پہنچا وہاں میں نے دیکھا کہ شیخ عبدالرازاق رحمۃ اللہ علیہ بیٹھے ہیں اور ان کے چاروں طرف بہت سے لوگ ہیں، اور وہ حدیث شریف پڑھ رہے ہیں اور تمام لوگ ادب سے سُن رہے ہیں۔ اس مسجد کے ایک گوشہ میں ایک نوجوان کو میں نے بیٹھا دیکھا۔ وہ سرباز انوتحا۔ میں نے اس نوجوان سے کہا اے نوجوان کیا تم نہیں دیکھ رہے ہو کہ سب لوگ شیخ عبدالرازاق سے حدیث شریف سن رہے ہیں تم ان کے پاس بیٹھ کر کیوں نہیں سنتے اور یہاں بیٹھے ہوئے ہو۔ اس نوجوان نے نہ سراٹھایا اور نہ میری طرف دیکھا لیکن مجھے جواب دیا کہ وہاں تو لوگ شیخ عبدالرازاق سے سُن رہے ہیں اور میں یہاں رزاں سے سُن رہا ہوں نہ کہ اس کے بندہ سے، میں نے کہا اگر تم سچ کہتے ہو تو یہ بتاؤ میں کون ہوں؟ یہ سن کر اس نوجوان نے سر کو اٹھایا اور کہا کہ اگر میری فراست ٹھیک ہے تو تم حضرت خضر (علیہ السلام) ہوئے مجھے معلوم ہوا کہ حق سبحانہ تعالیٰ کے ایسے بندے بھی ہیں جن کو میں نہیں پہچانتا اور ان کے بلند درجے کو میں نہیں جانتا۔

حضرت قدوۃ الکبرافرماتے تھے کہ اولیاء اللہ اور مقربان بارگاہ کی دو قسم ہے کچھ لوگ تو گریبان محبوبیت سے سر کو بلند فرماتے ہیں اور کچھ لوگ آستین محبوبیت میں ہاتھ ڈالتے ہیں اور اس مرتبہ کو جبکہ جانبین کی کشش سے جو محبت و محبوبیت کے درمیان ہے ٹھیک برابر وسط میں واقع ہو تو اصطلاح صوفیہ میں منازلہ کہتے ہیں جانبین سے جو کچھ حصول ہوتا ہے وہ اس درمیانی درجہ میں وصول ہوتا ہے پیغام محبت کی طرف ہو یا محبوب کی طرف سے وسط میں اس کی اطلاع پہنچ جاتی ہے چنانچہ حضرت عبدالرازاق کاشی سے جو حضرت شیخ قونوی کے پیروتھے نقل فرماتے تھے کہ منازلہ دو جانب کو چاہتا ہے اور وہ دو کے درمیان نزول کی نسبت ہے کہ ہر ایک دوسرے کا طالب ہے اور ہر ایک دوسرے پر نزول کرتا ہے اور یہ نزول بندہ کے حق میں درحقیقت عروج ہے اور ہم لوگوں نے اس کو نزول اس لئے کہا ہے کہ بندہ اس عروج سے دربار حق میں نزول چاہتا ہے اور جب وہ مرتبہ التقاء وسط میں واقع نہ ہو تو جدھر نزدیک ہوگا اُس جانب والا محبوبیت میں مقدم ہوگا اور محبوبیت میں مونخر ہوگا، مثلاً اگر جانب حق تعالیٰ زیادہ قریب ہو تو اس قرب کو جب بندہ کی طرف نسبت کریں گے تو تدانی کہیں گے، اور اگر مثلاً بندہ سے زیادہ قرب ہو تو اس قرب کو جب حق تعالیٰ کی طرف منسوب کریں گے تو تدانی کہیں گے، چنانچہ اس کی شرح لطیفہ اصطلاح میں لفظ منازلہ کے ضمن میں مذکور ہوگی۔